

ଭାରତର ମହାଲେଖା ନିୟନ୍ତ୍ରଣ ତଥା ମହାସମାକ୍ଷକ, ବଜେଟରେ ବ୍ୟବସ୍ଥିତ ବିଭିନ୍ନ ଅନୁଦାନ ଅଧିନରେ ହୋଇଥିବା ପ୍ରକୃତ ବ୍ୟୟ ବିନିଯୋଗ ଆଇନ ଦ୍ୱାରା ପ୍ରାଧିକୃତ କି ନୁହେଁ, ସମ୍ପାଦନ ବ୍ୟବସ୍ଥିତ ଭାବିତ ବ୍ୟୟ ପ୍ରକୃତପକ୍ଷେ ଭାବିତ ହୋଇଛି କି ନାହିଁ ଏବଂ ବ୍ୟୟଗୁଡ଼ିକ ପ୍ରଚଳିତ ଆଇନ, ନିୟମ ଓ ନିର୍ଦ୍ଦେଶ ଅନୁରୂପ ହୋଇଥିବା ବିଷୟକୁ ସୁନିଶ୍ଚିତ କରିବା ପାଇଁ ବିନିଯୋଗର ସମୀକ୍ଷା କରିଥାନ୍ତି । ଏହି ଅଧ୍ୟାୟରେ 2018-19 ଆର୍ଥିକ ବର୍ଷର ବିନିଯୋଗ ହିସାବର ବିଶ୍ଳେଷଣ କରାଯାଇଛି ।

2.1 ଆର୍ଥିକ ଉତ୍ତରଦାୟତ୍ୱ ଓ ବଜେଟ ପରିଚ୍ଛଳନା

ରାଜ୍ୟ ସରକାର ସର୍ବ ପ୍ରଥମେ ବାର୍ଷିକ ବଜେଟ ଅନୁମୋଦନ କରିଥାନ୍ତି । ଯେତେବେଳେ ପ୍ରାରମ୍ଭିକ ଆବଶ୍ୟକ ପର୍ଯ୍ୟାପ୍ତ ହୋଇନଥାଏ କିମ୍ବା ଏକ ନୂତନ ବ୍ୟୟର ଆବଶ୍ୟକତା ପଡ଼ିଥାଏ, ସରକାର ଅନୁପୁରକ ଖର୍ଚ୍ଚଦାବି (ବଜେଟ ଆଇନ ପୁସ୍ତିକାର ପାରା 166) ବିଧାନସଭାରେ ଉପସ୍ଥାପନା କରିଥାନ୍ତି । ପୂର୍ଣ୍ଣବିନିଯୋଗ ମାଧ୍ୟମରେ ସରକାର ଗୋଟିଏ ସବହେଡ଼ର (ସାଧାରଣତଃ ଗୋଟିଏ ପରିକଳ୍ପନା) ସଂଚୟକୁ ଅନ୍ୟ ସବ-ହେଡ଼କୁ ସ୍ଥାନାନ୍ତର କରିପାରିବେ, ଯଦି ସେହି ସ୍ଥାନାନ୍ତରଣ ସମାନ ଅନୁଦାନ¹ ଏବଂ ବିଭାଗ² ମଧ୍ୟରେ ହୋଇଥାଏ । ବଜେଟ ପ୍ରସ୍ତୁତି ଏବଂ କାର୍ଯ୍ୟାନୁଷ୍ଠାନ ପ୍ରକ୍ରିୟା ସମ୍ପର୍କିତ ପ୍ରତ୍ୟେକ ତଥ୍ୟ ବିନିଯୋଗ ହିସାବରେ ପ୍ରତିଫଳିତ ହୋଇଥାଏ (ରେଖାଚିତ୍ର-2.1) ।

ରେଖାଚିତ୍ର 2.1: ବଜେଟ କାର୍ଯ୍ୟାନୁଷ୍ଠାନର ପ୍ଲେ ଚାର୍ଟ



ଉତ୍ସ : ବଜେଟ ମାନୁଆଲ ଏବଂ ବିନିଯୋଗ ହିସାବର କାର୍ଯ୍ୟାଧାରା ଉପରେ ପରିବେଶିତ

2.2 ବିନିଯୋଗ ହିସାବର ସାରାଂଶ

2018-19 ବର୍ଷରେ 43 ଟି ଅନୁଦାନ ଏବଂ ତିନୋଟି ବିନିଯୋଗର ପ୍ରକୃତ ଖର୍ଚ୍ଚର ସାରାଂଶ ସାରଣୀ 2.1 ରେ ଦିଆଯାଇ ଅଛି ।

¹ ଅନୁଦାନ ଅର୍ଥାତ୍ ଅନୁଦାନ ଦାବାକୁ ବିଧାନସଭାରେ ଅନୁମୋଦିତ କରାଯାଏ

² ପୁଞ୍ଜି, ରାଜସ୍ୱ ଅଥବା ରଣ

ସାରଣୀ 2.1: 2018-19 ରେ ଆବଣ୍ଟନ ଏବଂ ପ୍ରକୃତ ଖର୍ଚ୍ଚର ସ୍ଥିତି

(କୋଟି ଟଙ୍କାରେ)

ବ୍ୟୟର ନାମ	ମୂଳ	ଅନୁପୁରକ	ମୋଟ	ପ୍ରକୃତ ବ୍ୟୟ	ସଂଚୟ (-)/ ଅଧିକ(+) ବଜେଟ ପ୍ରସାଗରେ	ସଂଚୟ / ଅଧିକର ପ୍ରତିଶତରେ	
ଅନୁମୋଦିତ	I ରାଜସ୍ୱ	87,043.57	8,800.49	95,844.06	82,079.41	(-)13,764.66	14.36
	II ପୁଞ୍ଜି	24,577.79	3,637.87	28,215.66	23,517.58	(-)4,698.08	16.65
	III ରଣ ଏବଂ ଅଗ୍ରାମ	1,284.10	0.81	1,284.91	1,170.31	(-)114.60	8.92
ମୋଟ ଅନୁମୋଦିତ		112,905.46	12,439.17	125,344.63	1,06,767.30	(-)18,577.34	14.82
ଭାରିତ	IV ରାଜସ୍ୱ	5,647.02	350.43	5,997.44	5,905.10	(-)92.34	1.54
	V ପୁଞ୍ଜି	14.11	0.40	14.51	5.76	(-)8.75	60.30
	VI ସରକାରୀ ଦେୟତା	4,157.00	0.00	4,157.00	3,939.70	(-)217.30	5.23
ମୋଟ ଭାରିତ		9,818.13	350.83	10,168.96	9,850.56	(-)318.40	3.13
ସର୍ବମୋଟ		1,22,723.59	12,790.00	1,35,513.59	1,16,617.86	(-)18,895.73	13.94


ଉତ୍ସ : ବିନିଯୋଗ ହିସାବ 2018-19

2018-19 ରେ ସମୁଦାୟ 1,35,513.59 କୋଟି ଟଙ୍କାର ବ୍ୟୟ ବ୍ୟବସ୍ଥା କରାଯାଇଥିଲା କିନ୍ତୁ ସେହି ବର୍ଷରେ ପ୍ରକୃତ ଖର୍ଚ୍ଚ 1,16,617.86 କୋଟି ଟଙ୍କା (86 %) ଥିଲା । 2018-19 ରେ ସର୍ବମୋଟ ସଂଚୟ³ 18,895.73 କୋଟି ଟଙ୍କା ହୋଇଥିଲା ।

2.2.1 ରାଜସ୍ୱ, ପୁଞ୍ଜି ଏବଂ ରଣ

ଓଡ଼ିଶା ବଜେଟ ପୁସ୍ତିକାର (ଓବିଏମ) ନିୟମ-1 ଅନୁସାରେ ସରକାରୀ ଖର୍ଚ୍ଚଗୁଡ଼ିକ ତିନି ଶ୍ରେଣୀଭିତ୍ତୀ ହୋଇଥାଏ । (କ) ରାଜସ୍ୱ ଖର୍ଚ୍ଚ⁴ (ଖ) ପୁଞ୍ଜିଗତ ଖର୍ଚ୍ଚ⁵ ଏବଂ (ଗ) ରଣ ଏବଂ ଅଗ୍ରାମ ସମୂହ⁶ । ରାଜସ୍ୱ, ପୁଞ୍ଜି, ରଣ ଏବଂ ଅଗ୍ରାମ ହିସାବରେ ହୋଇଥିବା ସଂଚୟ (ରେଖାଚିତ୍ର 2.2) ।

³ ବଜେଟ ବ୍ୟବସ୍ଥାରୁ ଖର୍ଚ୍ଚ ହୋଇନପାରିଥିବା ଟଙ୍କାକୁ ସଂଚୟ ଶବ୍ଦ ବ୍ୟବହାର କରାଯାଏ ।
⁴ ରାଜସ୍ୱ ବ୍ୟୟ ରାଜ୍ୟର ଚଳିତ ବ୍ୟୟ ହିସାବକୁ ବୁଝାଏ । ଉଦାହରଣ ସରୁପ ମଜୁରୀ, ଦରମା, ପରିଷ୍କାର ନାମ ଏବଂ ମରାମତି ଇତ୍ୟାଦି ।
⁵ ପୁଞ୍ଜିଗତ ଖର୍ଚ୍ଚ ଅର୍ଥ ବିଶାଳ ଆକୃତିର ବ୍ୟୟ ଯେପରିକି ଜଳ ସେଚନ ଯୋଜନାର ନିର୍ମାଣ, ପୋଲ କୋଠାବାଡ଼ି, ରାସ୍ତା ବିଛାଇବା, ଜଳ ସେଚନ ଓ ବୈଦ୍ୟୁତିକ ଯୋଜନା ଇତ୍ୟାଦି ।
⁶ ରଣ ହିସାବ ସରକାରୀ ରଣର ଖର୍ଚ୍ଚ ଏବଂ ହସ୍ତାନ୍ତର ହିସାବ ଅଟେ ଏବଂ ରାଜ୍ୟ ସରକାରଙ୍କ ଦ୍ୱାରା ସ୍ଥାନୀୟ ସଂସ୍ଥା କର୍ମିତ୍ରୀ ଏବଂ ଅନ୍ୟାନ୍ୟକୁ ରଣ ଏବଂ ଅଗ୍ରାମ ଦେବା ଏବଂ ସେମାନଙ୍କ ଠାରୁ ଆଦାୟ କରିବା ।



ଉତ୍ତର : ବିନିଯୋଗ ହିସାବ 2018-19

ଉପରେ ଦର୍ଶିତ ସାରଣୀରୁ ଏହା ଅନୁମାନ କରାଯାଇପାରିବ ଯେ:

- ରାଜସ୍ୱ ଖର୍ଚ୍ଚ (87,984.51 କୋଟି ଟଙ୍କା) ବଜେଟ ଅଟକଳ (1,01,842 କୋଟି ଟଙ୍କା) ଠାରୁ 13.60 ପ୍ରତିଶତ କମ୍ ହୋଇଥିଲା । ବଜେଟ ଅଟକଳରୁ ସଂଚୟ ଅର୍ଥ ଖର୍ଚ୍ଚ ହୋଇନପାରିବା ଦ୍ୱାରା ଅର୍ଥ ବିଭାଗ ଅଧିନସ୍ଥ ଯେନସନ ଓ ଅନ୍ୟାନ୍ୟ ଅବସରକାଳୀନ ସୁବିଧା (4,414.80 କୋଟି ଟଙ୍କା), ଜମାକାରୀଙ୍କ ସୁଧ ରକ୍ଷା (294.56 କୋଟି ଟଙ୍କା), ପାନୀୟ ଜଳ ଏବଂ ପଞ୍ଚାୟତରାଜ ବିଭାଗ ଅଧିନସ୍ଥ ମହାମୁଗାନ୍ଧି ଜାତୀୟ ଗ୍ରାମ୍ୟ ନିଯୁକ୍ତି ଯୋଜନା (ଏମ୍‌ଜିଏନ୍‌ଆର୍‌ଏସ୍) (300 କୋଟି ଟଙ୍କା) ପୂର୍ଣ୍ଣ ବିଭାଗ ଅଧିନସ୍ଥ ରାଜ୍ୟ ସଡ଼କ ନିଧି ଯୋଜନା (288.07 କୋଟି ଟଙ୍କା) ଏବଂ ସାମାଜିକ ନିରାପତ୍ତା ଓ ସଶକ୍ତିକରଣ ବିଭାଗ ଅଧିନସ୍ଥ ନିରାଗ୍ରୟଙ୍କ ପାଇଁ ମଧୁବାବୁ ଯେନସନ ଯୋଜନା (322.44 କୋଟି ଟଙ୍କା) ପ୍ରଭାବିତ ହୋଇଥିଲା ।
- ବଜେଟ ଅଟକଳ (28,230 କୋଟି ଟଙ୍କା) ତୁଳନାରେ ଖର୍ଚ୍ଚ ହୋଇଥିବା ପୁଞ୍ଜି (23,523 କୋଟି ଟଙ୍କା) 16.67 ପ୍ରତିଶତ କମ୍ ଥିଲା । ଏହା ଦ୍ୱାରା ପ୍ରଭାବିତ ହୋଇଥିବା କାର୍ଯ୍ୟକ୍ରମଗୁଡ଼ିକ ଥିଲା ଜଳ ସମ୍ପଳ ବିଭାଗ ଅଧିନସ୍ଥ ଭୂମିତ ଜଳସେଚନ ଲାଭ କାର୍ଯ୍ୟକ୍ରମ (355.57 କୋଟି ଟଙ୍କା), ସାସ୍ତ୍ରୀ ଓ ପରିବାର କଲ୍ୟାଣ ବିଭାଗର ମୁଖ୍ୟମନ୍ତ୍ରୀ ସାସ୍ତ୍ରୀ ସେବା ମିଶନ (254.86 କୋଟି ଟଙ୍କା) ।
- ବଜେଟ ଅଟକଳ (1,284.91 କୋଟି ଟଙ୍କା) ଠାରୁ ରଣ ଏବଂ ଅଗ୍ରାମ ବାବଦରେ ଖର୍ଚ୍ଚ (1,170.31 କୋଟି ଟଙ୍କା) 8.91 ପ୍ରତିଶତ କମ୍ ଥିଲା । ଏହାର କାରଣ ଥିଲା କୃଷି ଓ ପଶୁପାଳନ ରଣରେ (40 କୋଟି) ଏବଂ ସମବାୟ ରଣରେ (50 କୋଟି ଟଙ୍କା)ର ସମର୍ପଣ ।
- ସରକାରୀ ରଣ ପରିଶୋଧ (3,939.70 କୋଟି ଟଙ୍କା) ବଜେଟ ଅଟକଳ (4,157 କୋଟି ଟଙ୍କା) ଠାରୁ 5.2 ପ୍ରତିଶତ କମ୍ ଥିଲା । ଏହା ମୁଖ୍ୟତଃ କେନ୍ଦ୍ରୀ ସରକାରଙ୍କ ରାଷ୍ଟ୍ରୀୟ କ୍ଷୁଦ୍ର ଜମା ସୁରକ୍ଷା ପାଣ୍ଠି (ଏନଏସଏଫ) (177.16 କୋଟି ଟଙ୍କା) କୁ ସତର୍କ ସୁରକ୍ଷା ପ୍ରେରଣ ପ୍ରସ୍ତାବକୁ ଅଗ୍ରାହ୍ୟ କରିବାରୁ ହେଲା ।

2.2.2 ଅନୁଦାନ ଅନୁଯାୟୀ ବିଶ୍ଳେଷଣ

ବଜେଟ ମାନୁଆଲ ଅନୁଯାୟୀ, ଗୋଟିଏ ଅନୁଦାନର ସମସ୍ତ ପଦ୍ଧତି ଓ ସେହି ଅନୁଦାନର ସୁବିନିଯୋଗର ନୀତିକ୍ରମ ନିମନ୍ତେ ଅନୁଦାନକୁ ମଞ୍ଜୁରୀ ଦେଇଥିବା ଅଧିକାରୀ ହିଁ ଉତ୍ତରଦାୟୀ । ଓଡ଼ିଶା ସରକାରଙ୍କ ଖର୍ଚ୍ଚ 43 ଟି ଭିନ୍ନ ଅନୁଦାନ ମାଧ୍ୟମରେ ହୋଇଥାଏ । ଅଧିକ ଖର୍ଚ୍ଚ ଅଥବା ସଂଚୟକୁ ନିର୍ଦ୍ଧାରିତ କରିବା ପାଇଁ, ନିର୍ଦ୍ଧାରିତ ଓ ଅନୁମୋଦିତ ରାଜସ୍ୱ ଏବଂ ପୁଞ୍ଜି ଓ

ନିର୍ଦ୍ଧାରିତ ରଣକୁ ସାଧାନ ଅନୁଦାନ ଭାବେ ବିତରଣ କରାଯାଇଥାଏ । ସଂଚୟ ଓ ଅଧିକା ଖର୍ଚ୍ଚ, ଯାହାକୁ ରାଜସ୍ୱ, ପୁଞ୍ଜି, ରଣ ଏବଂ ଅଗ୍ରାମର ବିନିଯୋଗ ପାଇଁ ବ୍ୟବହାର କରାଯାଏ । ତାହା ସାରଣୀ 2.2 ରେ ପ୍ରଦତ୍ତ ।

ସାରଣୀ 2.2: ଭିନ୍ନ ଅନୁଦାନଗୁଡ଼ିକ ଅଧିନରେ ମୋଟ ବଳକା ଏବଂ ସଂଚୟ

ବର୍ଷ	ରାଜସ୍ୱ		ପୁଞ୍ଜି		ରଣ ଏବଂ ଅଗ୍ରାମ		ପରିମାଣ (କୋଟି ଟଙ୍କାରେ)
	ଅନୁଦାନ ସଂଖ୍ୟା ⁷	ବିନିଯୋଗ ସଂଖ୍ୟା ⁸	ଅନୁଦାନ ସଂଖ୍ୟା	ବିନିଯୋଗ ସଂଖ୍ୟା	ଅନୁଦାନ ସଂଖ୍ୟା	ବିନିଯୋଗ ସଂଖ୍ୟା	
ସଂଚୟ ଘଟିଥିବା	43	1	34	1	--	1	18,895.73
ଅତ୍ୟଧିକ ବ୍ୟୟ ଘଟିଥିବା	1	--	1	--	--	--	173.42

ଉତ୍ସ : ବିନିଯୋଗ ହିସାବ

2018-19 ରେ 100 କୋଟି ଟଙ୍କାକୁ ଉର୍ଦ୍ଧ୍ୱ ଅନୁଦାନ/ବିନିଯୋଗ ନିର୍ଦ୍ଧାରିତ ରାଶି ଠାରୁ 20 ପ୍ରତିଶତ ଅଧିକ ହୋଇଥିବା ଅନୁଦାନ ଓ ବିନିଯୋଗର ଏକ ତାଲିକା ପରିଶିଷ୍ଟ 2.1 ରେ ପ୍ରଦତ୍ତ ।

2.2.2.1 ଅଧିକ ଖର୍ଚ୍ଚ

ଭାରତୀୟ ସମ୍ବିଧାନର ଅନୁକ୍ଷେପ 204 (3) ଅନୁସାରେ ବ୍ୟବସ୍ଥିତ ଆଇନ ଦ୍ୱାରା ଅନୁମୋଦନ ବ୍ୟତୀତ ରାଜ୍ୟ ଏକାଡ୍ରାକୃତ ପାଣ୍ଟିରୁ କୌଣସି ଅର୍ଥ ପ୍ରତ୍ୟାହାର କରାଯାଇପାରିବ ନାହିଁ ।

ଚଳିତ ବର୍ଷର ଅଧିକ ଖର୍ଚ୍ଚ – 2018-19 ଆର୍ଥିକ ବର୍ଷରେ ଦୁଇଟି ଅନୁଦାନରେ 173.42 କୋଟି ଟଙ୍କା ⁹ ଅଧିକ ଖର୍ଚ୍ଚ କରାଯାଇଥିଲା । ଅନୁଦାନ କ୍ରମାଙ୍କ 7 (ନିର୍ଦ୍ଧାରିତ ପୁଞ୍ଜି) ଏବଂ ଅନୁଦାନ କ୍ରମାଙ୍କ 8 (ରାଜ୍ୟ ବିଧାନ ସଭା) (ନିର୍ଦ୍ଧାରିତ ରାଜସ୍ୱ) ।

ଗତ ବର୍ଷମାନଙ୍କରେ ଅଧିକ ଖର୍ଚ୍ଚ : ପ୍ରାୟ ପ୍ରତିବର୍ଷ ଅଧିକ ଖର୍ଚ୍ଚ ସଂବଧରେ ରାଜ୍ୟ ଆର୍ଥିକ ସ୍ଥିତି ପ୍ରତିବେଦନ ମାଧ୍ୟମରେ ପ୍ରତିବେଦିତ କରାଯାଇଥାଏ । 2013-14 ଠାରୁ 2017-18 ମଧ୍ୟରେ ପାଞ୍ଚଟି ଅନୁଦାନ ଏବଂ ଗୋଟିଏ ବିନିଯୋଗ ଅଧିନରେ ଛଅଟି କ୍ଷେତ୍ରରେ 79.60 କୋଟି ଟଙ୍କା ଅଧିକ ଖର୍ଚ୍ଚର ବିବରଣୀ ସାରଣୀ 2.3 ରେ ପ୍ରଦତ୍ତ ହୋଇଅଛି ।

ସାରଣୀ 2.3: ଶେଷ ଭାଗ ବର୍ଷରେ ହୋଇଥିବା ଅତ୍ୟଧିକ ବ୍ୟୟର ଅନୁଦାନ

(କୋଟି ଟଙ୍କାରେ)

କ୍ରମିକ ସଂଖ୍ୟା	ସଂଖ୍ୟା ଓ ଅନୁଦାନର ନାମ	ଅତ୍ୟଧିକ ବ୍ୟୟ				ମୋଟ
		2013-14	2015-16	2016-17	2017-18	
ରାଜସ୍ୱ (ଅନୁମୋଦିତ)						
1.	22-ଜଙ୍ଗଲ ଓ ପରିବେଶ	0.29	0.25	-	-	0.54
2.	26- ଅବକାରୀ	0.27	0.01 ¹⁰	-	-	0.28
3.	31- ହସ୍ତତନ୍ତ, ଚାଷ ଏବଂ ହସ୍ତଶିଳ୍ପ	18.00	-	-	-	18.00
4.	6003- ଆଭ୍ୟନ୍ତରୀଣ ରଣ	-	-	56.63	-	56.63
5.	8-ଓଡ଼ିଶା ବିଧାନ ସଭାରେ ହୋଇଥିବା ବ୍ୟୟ	-	-	-	0.52	0.52
ପୁଞ୍ଜି (ଅନୁମୋଦିତ)						
6.	13- ଗୃହ ଓ ନଗର ଉନ୍ନୟନ	-	-	3.63	-	3.63
	ମୋଟ	18.56	0.26	60.26	0.52	79.60

ଉତ୍ସ : ସଂପୃକ୍ତ ବର୍ଷମାନଙ୍କ ପାଇଁ ବିନିଯୋଗର ହିସାବ

⁷ ଅନୁଦାନ ବ୍ୟବସ୍ଥା ବିଧାନ ସଭା ସଭ୍ୟଙ୍କ ଦ୍ୱାରା ଅନୁମୋଦିତ କରାଯାଇଥାଏ ।

⁸ ବଜେଟ ଅଟକଳକୁ ଖର୍ଚ୍ଚ କରିବା ପାଇଁ ସିଧାସଳଖ ବ୍ୟବସ୍ଥିତ କରିବାକୁ ବିନିଯୋଗ କୁହାଯାଏ ଏବଂ ଏହା ବିଧାନ ସଭାରେ ଅନୁମୋଦିତ କରାଯାଏ ନାହିଁ ।

⁹ ଅନୁଦାନ ସଂଖ୍ୟା .7- 16,97,633,000 ଟଙ୍କା ଏବଂ ଅନୁଦାନ ସଂଖ୍ୟା.8 - 36,528,000 ଟଙ୍କା 2018-19 ବର୍ଷ ପାଇଁ

¹⁰ ମାତ୍ର 87,887 ଟଙ୍କା

ରାଜ୍ୟ ବିଧାନସଭା ଦ୍ୱାରା ଅନୁମୋଦିତ ଅନୁଦାନ ଠାରୁ ଅଧିକ ଖର୍ଚ୍ଚର ପୁନରାବୃତ୍ତି ବିଧାନ ସଭାର ଇଚ୍ଛା ଓ ଗଣତନ୍ତ୍ର ମୌଳିକ ନିୟମର ଉଲ୍ଲଙ୍ଘନ ଅଟେ । ଯାହା ଲୋକସଭା /ରାଜ୍ୟ ବିଧାନ ସଭାର ବିନା ଅନୁମୋଦନରେ କୌଣସି ଟଙ୍କା ଖର୍ଚ୍ଚ କରାଯାଇ ପାରିବ ନାହିଁ ଏବଂ ଏହାକୁ ସଂଘାତିକ ଭାବେ ଦେଖିବା ଆବଶ୍ୟକ ।

ସୁପାରିଶ 4: ରାଜ୍ୟ ସରକାର ଅଧିକ ଖର୍ଚ୍ଚର କାରଣକୁ ବିଶ୍ଳେଷଣ କରନ୍ତୁ । ଅର୍ଥ ବିଭାଗ ସୁନିଶ୍ଚିତ କରିବା ଉଚିତ୍ ଯେ, ନିଜ ବିଭାଗ ସହିତ କୌଣସି ବିଭାଗୀୟ ନିୟନ୍ତ୍ରଣ ଅଧିକାରୀ ବିଧାନ ସଭା ଅନୁମୋଦିତ ଅନୁଦାନ ଠାରୁ ଅଧିକ ଖର୍ଚ୍ଚ କରିବେ ନାହିଁ ।

2.2.2.2 ଅଧିକ ଖର୍ଚ୍ଚର ଆବଶ୍ୟକୀ ନିୟମିତକରଣ

ଭାରତୀୟ ସମ୍ବିଧାନର ଅନୁକ୍ଷେପ 205 ଅନୁଯାୟୀ ଅଧିକ ଖର୍ଚ୍ଚକୁ ରାଜ୍ୟ ବିଧାନ ସଭା ଦ୍ୱାରା ନିୟମିତ କରାଇବା ରାଜ୍ୟ ସରକାରଙ୍କ ପାଇଁ ପାଳନୀୟ । ସରକାରୀ ହିସାବ କମିଟି ଦ୍ୱାରା ବିନିଯୋଗ ହିସାବର ଆଲୋଚନା ପରେ ଅଧିକ ଖର୍ଚ୍ଚ ନିୟମିତ କରାଯିବାର ଥିଲା । ଏହି ଉପଲକ୍ଷେ ସଂପୃକ୍ତ ବିଭାଗ ଅର୍ଥ ବିଭାଗ ଜରିଆରେ ଅଧିକ ଖର୍ଚ୍ଚ ପାଇଁ ବ୍ୟାଖ୍ୟାତ୍ମକ ଟିପ୍ପଣୀ ସରକାରୀ ହିସାବ କମିଟି ନିକଟରେ ଉପସ୍ଥାପନ କରିବା ଆବଶ୍ୟକ ।

ରାଜ୍ୟ ସରକାର 2013-14 ରୁ 2017-18 ମଧ୍ୟରେ ଅନୁଦାନ ଠାରୁ ଅଧିକ ଖର୍ଚ୍ଚ କରିଥିବା 79.60 କୋଟି ଟଙ୍କା ଏବଂ ବର୍ଷର 2018-19 ଅବଧିରେ ଖର୍ଚ୍ଚ କରିଥିବା 173.42 କୋଟି ଟଙ୍କାକୁ ମାର୍ଚ୍ଚ 2020 ସୁଦ୍ଧା ନିୟମିତ କରିବାରେ ବିଫଳିତ ହୋଇଥିଲା ।

ଏହା ସମ୍ବିଧାନର ଅନୁକ୍ଷେପ 204 ର ବିରୁଦ୍ଧାଚରଣ କରୁଛି କି ଯାହା ଅନୁସାରେ ରାଜ୍ୟ ବିଧାନ ସଭାର ବିନା ଅନୁମୋଦନରେ ଏକତ୍ରୀକରଣ ପାଣ୍ଠିରୁ କୌଣସି ଟଙ୍କା ଉଠାଇ ହେବ ନାହିଁ । ଏହା ବଜେଟ୍ ଓ ଆର୍ଥିକ ପରିଚାଳନା ପଦ୍ଧତିକୁ କଳୁଷିତ କରୁଛି ଏବଂ ସରକାରୀ କ୍ଷେତ୍ରର ପରିଚାଳନାରେ ଆର୍ଥିକ ବିଶ୍ୱାସନୀୟତାକୁ ଉତ୍ସାହିତ କରୁଛି ।

ସରକାର ତାଙ୍କ ଉତ୍ତରରେ ଅଧିକ ଖର୍ଚ୍ଚକୁ ନିୟମିତ କରିବା ପାଇଁ ପଦକ୍ଷେପ ନିଆଯିବା ବିଷୟ ବ୍ୟକ୍ତ କରିଥିଲେ (ମଇ 2020) ।

ସୁପାରିଶ 5: ସମସ୍ତ ଅଧିକ ଖର୍ଚ୍ଚ ଘଟଣାଗୁଡ଼ିକୁ ଯଥାଶୀଘ୍ର ନିୟମିତ କରିବା ଦରକାର ଏବଂ ଉଦ୍ଦିଷ୍ଟରେ ଏପରି ଅଧିକ ଖର୍ଚ୍ଚକୁ ସୁପୁର୍ଣ୍ଣ ଭାବରେ ବନ୍ଦ କରିବା ଦରକାର ।

2.2.2.3 ସଂଚୟ

2018-19 ବର୍ଷରେ ମୋଟ ସଂଚୟ 18,895.73 କୋଟି ଟଙ୍କା ଥିଲା । ଏଥି ମଧ୍ୟରୁ 7,037.92 କୋଟି ଟଙ୍କା (37.25 ପ୍ରତିଶତ) ସାତଟି ଅନୁଦାନ ଓ ଗୋଟିଏ ବିନିଯୋଗ କ୍ଷେତ୍ରରେ 100 କୋଟି ଟଙ୍କାରୁ ଊର୍ଦ୍ଧ୍ୱ ସଂଚୟ ସହିତ ମୋଟ ଅନୁଦାନର 20 ପ୍ରତିଶତରୁ ଅଧିକ ସମୟରେ ଥିଲା (ପରିଶିଷ୍ଟ -2.1) । 2018-19 ବର୍ଷରେ ଜଳ ସମ୍ପଳ ବିଭାଗ (ଅନୁଦାନ ସଂଖ୍ୟା 20) ଅଧିନରେ 8476.57 କୋଟି ଟଙ୍କା (ପାଣ୍ଠି ନିର୍ଦ୍ଧାରିତ) ବଜେଟ୍ ଆକଳନ ଥିବା ବେଳେ 2,762.66 କୋଟି ଟଙ୍କା (32.59 ପ୍ରତିଶତ) ସଞ୍ଚୟ ହୋଇଥିଲା ।

ଆହୁରି ମଧ୍ୟ 2014-19 ବର୍ଷଗୁଡ଼ିକରେ କେତେକ କ୍ଷେତ୍ରରେ 100 କୋଟିରୁ ଊର୍ଦ୍ଧ୍ୱ ଲେଖାଏଁ ସଂଚୟ ବଳବତ୍ତର ରହିଥିଲା । ଯାହା ସାରଣୀ 2.4 ରେ ଦର୍ଶାଯାଇଛି ।

ସାରଣୀ 2.4: 2014-19 ବର୍ଷ ମଧ୍ୟରେ ଅନୁଦାନ /ବିନିଯୋଗର କ୍ରମାଗତ ସଂଚୟ

କ୍ର. ସଂ. ସଂଖ୍ୟା	ଅନୁମୋଦନ ନାମ	ଅନୁମୋଦନ ବିନିଯୋଗ ନାମ	ସଂଚୟରାଶିର ପରିମାଣ କୋଟି ଟଙ୍କାରେ (ପ୍ରତିଶତ)				
			2014-15	2015-16	2016-17	2017-18	2018-19
ରାଜସ୍ୱ (ଅନୁମୋଦିତ)							
1	1	ଗୃହ	178.91 (6)	255.57 (8)	289.00 (8)	384.58 (9)	408.71 (8.75)
2	3	ରାଜସ୍ୱ ଏବଂ ବିପର୍ଯ୍ୟୟ	1,247.47	2,038.41	1,889.79	182.04	178.24

କ୍ର. ସଂ	ଅନୁମୋଦନ ସଂଖ୍ୟା	ଅନୁମୋଦନ ବିନିଯୋଗର ନାମ	ସଂରକ୍ଷରାଶିର ପରିମାଣ କୋଟି ଟଙ୍କାରେ (ପ୍ରତିଶତ)				
			2014-15	2015-16	2016-17	2017-18	2018-19
		ପରିଚାଳନା	(36)	(39)	(37)	(19)	(17.57)
3	5	ଅର୍ଥ	2,052.78 (23)	3,233.94 (33)	4,431.05 (38)	4,177.53 (32)	2,774.22 (19.43)
4	10	ବିଦ୍ୟାଳୟ ଓ ଗଣଶିକ୍ଷା	1,414.78 (15)	1,942.82 (18)	1,637.59 (14)	2,081.16 (15)	1,524.38 (9.97)
5	11	ଅନୁସୂଚିତ ଜନଜାତି ଏବଂ ଜନଜାତି ବିକାଶ ଓ ସଂଖ୍ୟାଲଘୁ ଓ ପଛୁଆ ବର୍ଗ କଲ୍ୟାଣ	373.64 (20)	316.00 (14)	359.40 (15)	281.33 (11)	577.35 (16.85)
6	12	ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ	651.88 (19)	222.71 (7)	406.52 (9)	516.22 (11)	456.53 (8.17)
7	17	ପଂଚୁୟତି ରାଜ ଓ ପାନୀୟ ଜଳ	2,064.92 (30)	1,439.68 (16)	664.93 (7)	1,971.73 (18)	1,419.94 (10.09)
8	20	ଜଳ ସଂପଦ	333.91 (19)	152.85 (8)	129.86 (6)	241.00 (11)	280.22 (13.62)
9	36	ମହିଳା ଓ ଶିଶୁ ବିକାଶ ଏବଂ ମିଶନ ଶକ୍ତି	1,107.72 (24)	351.31 (9)	798.74 (27)	922.38 (29)	424.25 (11.89)

ଉତ୍ସ : ଓଡ଼ିଶା ସରକାରଙ୍କର ସଂପୂର୍ଣ୍ଣ ବର୍ଷମାନଙ୍କର ବିନିଯୋଗର ହିସାବ । (ଦ୍ରଷ୍ଟବ୍ୟ : ବନ୍ଧନୀ ମଧ୍ୟରେ ଥିବା ସଂଖ୍ୟା ମୋଟ ଅନୁଦାନର ପ୍ରତିଶତ) ।

ଅନୁସୂଚିତ ଜାତି ଓ ଜନ ଜାତି କଲ୍ୟାଣ, ସଂଖ୍ୟା ଲଘୁ ଓ ପଛୁଆ ବର୍ଗ କଲ୍ୟାଣ, ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ, ପଂଚୁୟତି ରାଜ ଏବଂ ପାନୀୟ ଜଳ, ମହିଳା ଓ ଶିଶୁ ବିକାଶ ବିଭାଗ ଏବଂ ଜଳ ସମ୍ପଦ ବିଭାଗ ଗୁଡ଼ିକ ଅଧିନରେ ଅଧିନରେ ହୋଇଥିବା କ୍ରମାଗତ ସଂତ୍ୟ ସରକାରଙ୍କ ଠାରୁ ଆବଶ୍ୟକୀୟ ପ୍ରାଥମିକତା ପାଇ ନଥିବା ତଥା ସଂପୂର୍ଣ୍ଣ ବିଭାଗ / କାର୍ଯ୍ୟକାରୀ ସଂପୂର୍ଣ୍ଣ ଗୁଡ଼ିକ ଦ୍ୱାରା କାର୍ଯ୍ୟାନୁଷ୍ଠାନରେ ଅପାରଗତା ବିଷୟକୁ ସୂଚିତ କରୁଥିଲା ।

2.2.3 ଅନୁପୁରକ ଅନୁଦାନ

26 ଟି ଅନୁଦାନ (ପରିଶିଷ୍ଟ 2.2) ସଂପର୍କିତ 33 ଟି କ୍ଷେତ୍ରରେ 5,539.98 କୋଟି ଟଙ୍କାର ଅନୁପୁରକ ଅନୁଦାନ¹¹ (1 କୋଟି ଟଙ୍କାରୁ ଉର୍ଦ୍ଧ୍ୱ) ଯାହା ମୋଟ ଅନୁପୁରକ ଅନୁଦାନର 43.31 ପ୍ରତିଶତ ଥିଲା, ତାହା ଅନାବଶ୍ୟକୀୟ ଥିବା ବିଷୟ ସମାକ୍ଷା ବିଶ୍ଳେଷଣରେ ଜଣା ପଡ଼ିଲା । 12 ଟି ଅନୁଦାନ ଏବଂ ଗୋଟିଏ ଅନୁମୋଦନ (ପରିଶିଷ୍ଟ 2.3) ଅନ୍ତର୍ଗତ 18 ଟି କ୍ଷେତ୍ରରେ ବ୍ୟବସ୍ଥିତ ମୋଟ 6,958.07 କୋଟି ଟଙ୍କାର ଅନୁପୁରକ ଅନୁଦାନରେ 2,598.65 କୋଟି ଟଙ୍କା ଅଧିକ ହୋଇଥିବା ପ୍ରମାଣିତ ହୋଇଥିଲା । ଅନ୍ୟପକ୍ଷରେ ଆଠଟି ଅନୁଦାନ (ପରିଶିଷ୍ଟ 2.4) ଅନ୍ତର୍ଗତ ନଅଟି କ୍ଷେତ୍ରରେ 797.30 କୋଟି ଟଙ୍କାର ଅନୁପୁରକ ଅନୁଦାନ ପର୍ଯ୍ୟାପ୍ତ ନ ଥିଲା (ରେଖାଚିତ୍ର-2.3) ହୋଇଥିଲା ।

¹¹ ଅନୁପୁରକ ଅନୁଦାନ ହେଉଛି ସମ୍ପାଦନର 205 ଅନୁକ୍ଷେପ ଅନୁସାରେ ଅନୁପୁରକ ଖର୍ଚ୍ଚର ବିବରଣୀ ଗୋଟିଏ ଆର୍ଥିକ ବର୍ଷରେ ବିଧାନ ସଭାରେ ଉପସାଧାପିତ ହୋଇ ବିଧାନ ସଭାରେ ନିର୍ଦ୍ଧାରିତ ହେବା ।

ଭୂମି 2.3: ଅନାବଶ୍ୟକ, ଅତ୍ୟଧିକ ଏବଂ ଅପର୍ଯ୍ୟାପ୍ତ ଅନୁପୁରକ ବ୍ୟୟ



ଉତ୍ସ : ବିନିଯୋଗ ହିସାବ


2.2.4 ପୁନଃବିନିଯୋଗ

ସଂଜ୍ଞା ଅନୁସାରେ ସମାନ ଅନୁଦାନ ତଥା ବିଭାଗ (ପୁଞ୍ଜି, ରାଜସ୍ୱ କିମ୍ବା ରଣ) ଅନ୍ତର୍ଗତ ଗୋଟିଏ ପରିକଳ୍ପନା/ ଯୁକ୍ତିତର ସଂରକ୍ଷଣ ଅନୁଗୋଚିତ ପରିକଳ୍ପନାକୁ ସ୍ଥାନାନ୍ତର ନିମନ୍ତେ ପୁନଃବିନିଯୋଗ ବ୍ୟବସ୍ଥିତ କୁହାଯାଏ । ତିନୋଟି କ୍ଷେତ୍ରରେ ପୁନଃବିନିଯୋଗ ଅନାବଶ୍ୟକ / ଅଧିକ ଥିବା ଏବଂ ନଅଟି କ୍ଷେତ୍ରରେ ଏହା ଅପର୍ଯ୍ୟାପ୍ତ ଥିବା ପ୍ରମାଣିତ ହୋଇଥିଲା । ଏହାଦ୍ୱାରା 231.58 କୋଟି ଟଙ୍କାର କମ୍ ଏବଂ 562.40 କୋଟି ଟଙ୍କାର ଅଧିକ ଖର୍ଚ୍ଚ ହୋଇଥିଲା । ଯାହାର ବିବରଣ (ପିରଶିଷ୍ଟ - 2.5) ରେ ଦର୍ଶାଯାଇଛି ।

2018-19 ବର୍ଷରେ 9,458.14 କୋଟି ଟଙ୍କା (918 ବିଷୟର) ପୁନଃବିନିଯୋଗ ଆଦେଶ ଜାରି କରାଯାଇଥିଲା ।

ପୁନଃବିନିଯୋଗର ସମୀକ୍ଷା ବିଶ୍ଳେଷଣ ନିମ୍ନରେ ଚିତ୍ରିତ କରାଯାଇଛି :

ରେଖାଚିତ୍ର 2.4: ସର୍ବମୋଟ ବଜେଟ ଉପରେ ପୁନଃବିନିଯୋଗ



ଉତ୍ସ : ବିନିଯୋଗ ହିସାବ

ପୁନଃବିନିଯୋଗର ସମୟସୀମା 26-02-2019 ଥିବା ବିଷୟ ଅର୍ଥ ସୂଚିତ କରିଥିଲେ (ଫେବୃଆରୀ 2019) । ଏହାସତ୍ତ୍ୱେ 21 ଟି କ୍ଷେତ୍ରରେ 3,410 କୋଟି ଟଙ୍କାର (ଏକ କୋଟିରୁ ଉର୍ଦ୍ଧ୍ୱ 12 ଟି ବିଷୟରେ ଯାହା ପରିଶିଷ୍ଟ 2.6 ରେ ପ୍ରଦତ୍ତ) ପୁନଃବିନିଯୋଗ ଆଦେଶ 2018-19 ବର୍ଷରେ ଶେଷ ଦିନରେ ଜାରି କରାଯାଇଥିଲା ଯେଉଁଥିପାଇଁ 2018-19 ବର୍ଷର ଏହାକୁ ଖର୍ଚ୍ଚ କରିବାର କୌଣସି ଆବଶ୍ୟକତା ନ ଥିଲା ଯାହା ପରିଶିଷ୍ଟ 2.6 ରେ ପ୍ରଦତ୍ତ ।

ଖର୍ଚ୍ଚ ନିୟନ୍ତ୍ରଣ ପ୍ରକ୍ରିୟା ପର୍ଯ୍ୟାପ୍ତ ନଥିବା ଏବଂ ପୁନଃବିନିଯୋଗ ରିଅଲ ଟାଇମ ତଥ୍ୟ ଭିତ୍ତିକ ହୋଇନଥିବା ବିଷୟକୁ ଏହା ସୂଚିତ କରୁଥିଲା ।

ସୁପାରିଶ – 6 ସୂଚନା ପ୍ରମୁଖ ବିଦ୍ୟାର ସଦୁପଯୋଗ ପୂର୍ବକ ରାଜ୍ୟ ସରକାର ପ୍ରତିଶ୍ରୁତି ଯୁକ୍ତ ଖର୍ଚ୍ଚ ଏବଂ ବାସ୍ତବ ପ୍ରାପ୍ତିର ପୁନଃବିନିଯୋଗ ରିଅଲ ଟାଇମ ତଥ୍ୟ ଭିତ୍ତିରେ ଜାରି କରିବା ଉଚିତ୍ ।

2.2.5 ମାତ୍ରାଧିକ ଫେରସ୍ତ

13 ଟି ଅନୁମୋଦନ ଅର୍ତ୍ତଗତ 27 ଟି ଘଟଣାରେ (ପ୍ରତି କ୍ଷେତ୍ରରେ 10 କୋଟି ଟଙ୍କା କିମ୍ବା ଉର୍ଦ୍ଧ୍ୱ) 1,304.17 କୋଟି ଟଙ୍କାର ମୋଟ ଅନୁଦାନର ଶତ ପ୍ରତିଶତ ଅର୍ଥ ଫେରସ୍ତ ହୋଇଥିଲା ଏଗୁଡ଼ିକ ବିଭିନ୍ନ ପରିକଳ୍ପନା / କାର୍ଯ୍ୟକ୍ରମ / ପ୍ରକଳ୍ପ ତଥା କ୍ରିୟାକଳାପ ସଂପର୍କିତ ଥିଲା (ପରିଶିଷ୍ଟ – 2.7) । ସେହିପରି 2016-17 ଏବଂ 2017-18 ଅବଧିରେ ଯଥାକ୍ରମେ 1,788.12 କୋଟି ଟଙ୍କା (15 ଟି ଅନୁଦାନ) ଏବଂ 2,686.12 କୋଟି ଟଙ୍କା (17 ଟି ଅନୁଦାନ) ଫେରସ୍ତ କରାଯାଇଥିଲା । ଭାରତ ସରକାରଙ୍କ ଠାରୁ କେନ୍ଦ୍ରିୟ ଅଂଶ ପ୍ରାପ୍ତ ନ ହେବା, ଟେଣ୍ଡର ରୁଦ୍ଧାନ୍ତ ନହେବା ପ୍ରକଳ୍ପ ଗୁଡ଼ିକରେ କାର୍ଯ୍ୟାନୁଷ୍ଠାନ ନହେବା, ନୀତି ରୁଦ୍ଧାନ୍ତ ନହେବା ଇତ୍ୟାଦି ଏହି ଫେରସ୍ତର ପ୍ରମୁଖ କାରଣ ଥିଲା ।

2.2.6 ସଂଚୟ ଅପେକ୍ଷା ଅଧିକ ପ୍ରତ୍ୟାପ୍ତ

ତିନୋଟି (ତିନୋଟି ଅନୁଦାନ) କ୍ଷେତ୍ରରେ 590.48 କୋଟି ଟଙ୍କା ସଂଚୟ ହୋଇଥିଲା ବେଳେ 624.21 କୋଟି ଟଙ୍କା ପ୍ରତ୍ୟାପ୍ତ କରାଯାଇଥିଲା । ଯାହା ଫଳରେ 33.73 କୋଟି ଟଙ୍କା (ଏକ କୋଟି କିମ୍ବା ତଦୁର୍ଦ୍ଧ୍ୱ ପ୍ରତ୍ୟେକ କ୍ଷେତ୍ରରେ) ଅଧିକ ପ୍ରତ୍ୟାପ୍ତ ହୋଇଥିଲା, ଯାହାକି ସାରଣୀ 2.5 ରେ ନିମ୍ନମତେ ଦର୍ଶାଯାଇଛି ।

ସାରଣୀ 2.5: 2018-19 ଆର୍ଥିକ ବର୍ଷରେ ବାସ୍ତବ ସଂଚୟ ଠାରୁ ଅଧିକ ପ୍ରତ୍ୟାପ୍ତର ବିବରଣୀ

(କୋଟି ଟଙ୍କାରେ)

କ୍ର.ସଂ	ଅନୁଦାନ/ବିନିଯୋଗର ସଂଖ୍ୟା ଓ ନାମ	ସର୍ବମୋଟ ଅନୁଦାନ / ବିନିଯୋଗ	ସଂଚୟ	ପ୍ରତ୍ୟାପ୍ତ ରାଶି	ଅଧିକ ପ୍ରତ୍ୟାପ୍ତ ରାଶି
1	07-ପୂର୍ଣ୍ଣ (ପୁଞ୍ଜି ଅନୁମୋଦିତ)	2,693.73	0	22.41	22.41
2	08-ଓଡ଼ିଶା ବିଧିଆ ସଭା (ରାଜସ୍ୱ ଅନୁମୋଦିତ)	58.25	0	6.14	6.14
3	23- କୃଷି ଏବଂ କୃଷକ ସଶକ୍ତିକରଣ (ରାଜସ୍ୱ ଅନୁମୋଦିତ)	4,695.30	590.48	595.66	5.18
	ମୋଟ	7447.28	590.48	624.21	33.73

ଉତ୍ସ : 2018-19 ବର୍ଷର ବିନିଯୋଗ ହିସାବ

ଏହି ଅଧିକ ପ୍ରତ୍ୟାପ୍ତରୁ ସୂଚିତ ହୁଏ ଯେ, ବିଭାଗ ଗୁଡ଼ିକ ମାସିକ ଖର୍ଚ୍ଚ ବିବରଣୀ ମାଧ୍ୟମରେ ବ୍ୟୟର ହିସାବ ଆବଶ୍ୟକୀୟ ବଜେଟ ନିୟନ୍ତ୍ରଣ ରଖିବାରେ ବିଫଳ ହୋଇଥିଲେ ।

2.2.7 ଫେରସ୍ତ ହୋଇନଥିବା ପ୍ରତ୍ୟାଶିତ ସଂଚୟ

ଓଡ଼ିଶା ବଜେଟ ମାନୁଆଲ ନିୟମ 146 ଅନୁଯାୟୀ ଖର୍ଚ୍ଚ କରୁଥିବା ବିଭାଗ ଗୁଡ଼ିକ ସମ୍ପାଦିତ ସଂଚୟ କ୍ଷେତ୍ରମାନଙ୍କରେ ଅନୁଦାନ ବିନିଯୋଗ ରାଶି କିମ୍ବା ତାର ଅଂଶ ବିଶେଷକୁ ଫେରସ୍ତ କରିବା ଉଚିତ୍ । ଅର୍ଥ ବିଭାଗର ଆଦେଶ (7 ଫେବୃଆରୀ 2018) ଅନୁଯାୟୀ, ବ୍ୟୟ ହୋଇନଥିବା ରାଶି 28-02-2019 ସୁଦ୍ଧା କିମ୍ବା ତା ପୂର୍ବରୁ ଫେରସ୍ତ ହେବା ଉଚିତ୍ ।

ଅନୁଦାନ ଗୁଡ଼ିକର ସଂରକ୍ଷ ଓ ସଂପୃକ୍ତ ବିଭାଗଗୁଡ଼ିକ ଦ୍ୱାରା ସେଗୁଡ଼ିର ପ୍ରତ୍ୟାପଣର ସମାପ୍ତ ନିମ୍ନଲିଖିତ ତଥ୍ୟଗୁଡ଼ିକୁ ଦର୍ଶାଉଛି ।

- ସର୍ବମୋଟ ସଂରକ୍ଷ ଯେତେବେଳେ 8,457.43 କୋଟି ଟଙ୍କା (10 କ୍ଷେତ୍ରରେ) ଥିଲା, ମାତ୍ର 7,803.26 କୋଟି ଟଙ୍କା ପ୍ରତ୍ୟାପଣ କରାଯାଇଥିଲା । (ପ୍ରତି କ୍ଷେତ୍ରରେ ଏକ କୋଟି କିମ୍ବା ତା'ଠାରୁ ଅଧିକ ପ୍ରତ୍ୟାପଣ ହେଲା । ଯେଉଁଥିରେ କି 654.17 କୋଟି ଟଙ୍କା (ମୋଟ ସଂରକ୍ଷର 7.73 ପ୍ରତିଶତ) ଫେରସ୍ତ ନ ହୋଇ ବାକି ରହି ଯାଇଥିଲା । ପରିଶିଷ୍ଟ 2.8 ରେ ବିସ୍ତୃତ ଭାବରେ ବର୍ଷିକ ହୋଇଅଛି । ସେହିପରି ବର୍ଷ 2016-17 ରେ 343.05 କୋଟି ଟଙ୍କା (17 ଟି କ୍ଷେତ୍ରରେ) ଏବଂ 2017-18 ରେ 1234.71 କୋଟି ଟଙ୍କା (11 ଟି କ୍ଷେତ୍ରରେ) ପ୍ରତ୍ୟାପଣ କରାଯାଇନଥିଲା ।
- ଏହାବ୍ୟତୀତ, ଆର୍ଥିକ ବର୍ଷର ଅନ୍ତିମ କାର୍ଯ୍ୟ ଦିବସରେ 5,529.21 କୋଟି ଟଙ୍କା, (18 ଟି ଅନୁଦାନ) 30 କ୍ଷେତ୍ରରେ (ପ୍ରତ୍ୟାପଣ ରାଶି 10 କୋଟି ଟଙ୍କାରୁ ଅଧିକ) ରେ ପ୍ରତ୍ୟାପଣ କରାଯାଇଥିଲା ଯାହା ପରିଶିଷ୍ଟ 2.9 ରେ ଦର୍ଶାଯାଇଅଛି । ସେହିପରି 8,448.64 କୋଟି ଟଙ୍କା (28 ଟି କ୍ଷେତ୍ରରେ) ଏବଂ 12,392.75 କୋଟି ଟଙ୍କା (45 ଟି କ୍ଷେତ୍ରରେ) ଆର୍ଥିକ ବର୍ଷ 2016-17 ଏବଂ 2017-18 ବର୍ଷର ଶେଷ କାର୍ଯ୍ୟଦିବସରେ ପ୍ରତ୍ୟାପଣ କରାଯାଇଥିଲା ।

ମାର୍ଚ୍ଚ 2015 ସୁଦ୍ଧା ସମାପ୍ତ ହୋଇଥିବା ବର୍ଷର ରାଜ୍ୟ ଆର୍ଥିକ ଲେଖା ପରୀକ୍ଷା ପ୍ରତିବେଦନ ଅନୁକ୍ଷେପ 2.3.10 ର ଜବାବରେ ସରକାର ଦର୍ଶାଇଲେ ଯେ (ନଭେମ୍ବର 2015) ପ୍ରତ୍ୟାଶିତ ସଂରକ୍ଷର ପ୍ରତ୍ୟାପଣକୁ ସମ୍ମନ୍ୱିତ ଆର୍ଥିକ ପ୍ରବନ୍ଧନ ବ୍ୟବସ୍ଥା (ଆଇଏଫଏମଏସ) ସ୍ଥିରକୃତ ବ୍ୟୟ ସାମଞ୍ଜସ୍ୟ ମଡ୍ୟୁଲ ମାଧ୍ୟମରେ ସୁନିଶ୍ଚିତ କରାଯିବା କଥା । ଯାହାହେଉନା କାହିଁକି ଏହି ଅନିୟମିତତା ଗୁଡ଼ିକ ତଥାପି ଚାରି ବର୍ଷ ପରେ ମଧ୍ୟ ଚାଲୁରହିଛି ।

ଭଲ ଆର୍ଥିକ ପରିଚାଳନା ପାଇଁ ଅନୁମୋଦିତ ବଜେଟ୍ ବ୍ୟବସ୍ଥା ଅନୁସାରେ ଖର୍ଚ୍ଚର ପରିଚାଳନା ଲକ୍ଷ୍ୟରେ ଓଡ଼ିଶାରେ ଆଇଏଫଏମଏସ୍ 2013 ରେ ଆରମ୍ଭ ହେଲା । ଏହି ନକ୍ଷାତ୍ମକ ଅବ୍ୟବସ୍ଥା ଗୁଡ଼ିକ ଯାହାହେଉ ଦର୍ଶାଉଛି ଯେ ସରକାରଙ୍କ ଦ୍ୱାରା ନଭେମ୍ବର 2015 ରେ ଦିଆଯାଇଥିବା ପ୍ରତିଶ୍ରୁତି ସତ୍ତ୍ୱେ ଆଇଏଫଏମଏସ୍‌ରୁ କଞ୍ଚିତ ଲାଭ ମିଳିଲା ନାହିଁ ।

ସୁପାରିଶ 7: ସମସ୍ତ ପ୍ରତ୍ୟାଶା କରାଯାଇଥିବା ସଂରକ୍ଷ ଠିକ୍ ସମୟରେ ପ୍ରତ୍ୟାପଣ କରିବା ଉଚିତ୍ । ଯାହାଫଳରେ ପାଣ୍ଡିକୁ ଅନ୍ୟାନ୍ୟ ଉନ୍ନତିମୂଳକ ଉଦ୍ଦେଶ୍ୟରେ ବିନିଯୋଗ କରାଯାଇ ପାରିବ ।

2.2.8 ଆର୍ଥିକ ବର୍ଷର ଶେଷ ଭାଗରେ ପାଣ୍ଡି ମଂଜୁର କରିବା

ଅର୍ଥ ବିଭାଗର ଆଦେଶ (7 ଫେବୃଆରୀ 2019) ଅନୁସାରେ, ଆର୍ଥିକ ବର୍ଷର ଶେଷ ମାସରେ ଖର୍ଚ୍ଚର ଭିତ୍ତିକୁ ରୋକିବା ପାଇଁ ମଂଜୁରୀ ଆଦେଶ ନିର୍ଗମନ କରିବାର ପ୍ରକ୍ରିୟା, ପାଣ୍ଡି ଖଲାସା କିମ୍ବା ପ୍ରତ୍ୟାପଣ ଅର୍ଥ 26 ଫେବୃଆରୀ 2019 ସୁଦ୍ଧା ଶେଷ ହେବା ଉଚିତ୍ ।

କାର୍ଯ୍ୟକାରୀ ସଂସ୍ଥାମାନଙ୍କୁ ଠିକ୍ ସମୟରେ ପାଣ୍ଡି ମଂଜୁର କରିବା ଦ୍ୱାରା ବ୍ୟୟର କ୍ଷାପ୍ରତାକୁ ଏଡ଼ାଇ ଦିଆଯାଇ ପାରିବ । ମଂଜୁରୀ ଆଦେଶଗୁଡ଼ିକର ସମାପ୍ତ କରିବା ସମୟରେ ଏହା ଅବଗତ ହେଲା ଯେ, ସରକାର ମାର୍ଚ୍ଚ 2019 ଶେଷ ସପ୍ତାହରେ ଛଅଟି ବିଭାଗର ବିଭିନ୍ନ ପରିକଳ୍ପନାର କାର୍ଯ୍ୟାନୁଷ୍ଠାନ ପାଇଁ 165.21 କୋଟି ଟଙ୍କା ଖଲାସ କରାଯାଇଥିଲା ଯାହା ପରିଶିଷ୍ଟ 2.10 ରେ ପ୍ରଦତ୍ତ ହେଲା । ଏଥିରୁ 44.06 କୋଟି ଟଙ୍କା 30 ମାର୍ଚ୍ଚ 2019 ରେ ଖଲାସ କରାଯାଇଥିଲା । ଯାହାର ବିଶଦ ସାରଣୀ 2.6 ରେ ଦିଆଯାଇଛି । ଆର୍ଥିକ ବର୍ଷ 2018-19 ରେ ଏହି ପାଣ୍ଡିର ସଦୁପଯୋଗ ହେବାର ସମ୍ଭାବନା ନଥିଲା ।

ସାରଣୀ 2.6: ବିଭାଗ ଅନୁଯାୟୀ 30-03-2019 ସୁଦ୍ଧା ପାଣ୍ଟିର ଖଲାସ

(କୋଟି ଟଙ୍କାରେ)

କ୍ର. ସଂ	ବିଭାଗ ନାମ	ଉଦ୍ଦେଶ୍ୟ	ତାରିଖ	ପରିମାଣ	ମୋଟ ବିଭାଗ ଅନୁଯାୟୀ 1
1	ସ୍ୱାସ୍ଥ୍ୟ ଓ ନଗର ଉନ୍ନୟନ	ନବଯୌବନ ଏବଂ ସହର ରୁପାନ୍ତରଣ ପାଇଁ ଅଟଳ ମିଶନ(ଅମୃତ) ଅଧିକ ରାଜ୍ୟ ଅଂଶ	30/03/2019	2.62	16.39
		ଅମୃତ ଅଧୀନରେ ରାଜ୍ୟ ଅଂଶ	30/03/2019	10.00	
		ଅମୃତ ଅଧିନରେ ରାଜ୍ୟ ଅଂଶ	30/03/2019	3.77	
2	ମହିଳା ଓ ଶିଶୁ କଲ୍ୟାଣ	ଅଙ୍ଗନବାଡ଼ିର ଚାକିରୀ ଓ ସଚେତନତା / ପ୍ରଶିକ୍ଷଣ ପାଇଁ ବକେୟା / ପ୍ରଶିକ୍ଷଣ ମୂଲ୍ୟ	30/03/2019	0.03	0.09
		ଅଙ୍ଗନବାଡ଼ିର ସଚେତନତା ପ୍ରଶିକ୍ଷଣ ପାଇଁ	30/03/2019	0.06	
3	କୃଷି ଓ କୃଷକ ସଶକ୍ତିକରଣ	କେନ୍ଦ୍ରୀୟ ପ୍ରାୟୋଜିତ କାର୍ଯ୍ୟକ୍ରମ (ସିଏସ୍‌ପି) ପ୍ରଧାନ ମନ୍ତ୍ରୀ କୃଷି ସିଞ୍ଚାଇ(ପିଏମ୍‌କେଏସ୍‌ଓଆଇ) ଅଧିକ ଶସ୍ୟ ପାଇଁ ବିହୁଟିଏ	30/03/2019	11.33	27.25
		କେନ୍ଦ୍ରୀୟ ଯୋଜନା ପିଏମ୍‌କେଏସ୍‌ଓଆଇ ଅଧୀନରେ ଅଧିକ ଶସ୍ୟ ପାଇଁ ବିହୁଟିଏ	30/03/2019	8.48	
		ପୋଷଣୀୟ ବୃକ୍ଷ ପାଇଁ ଜାତୀୟ ଲକ୍ଷ୍ୟର କାର୍ଯ୍ୟାନୁଷ୍ଠାନ (ଏଏସ୍‌ଏସ୍‌ଏସ୍‌ଏ) ପାଇଁ	30/03/2019	0.97	
		ଏନ୍‌ଏସ୍‌ଏସ୍‌ଏ ର କାର୍ଯ୍ୟାନୁଷ୍ଠାନ ପାଇଁ	30/03/2019	0.26	
		ସିଏସ୍‌ପି ଅଧୀନରେ (ଆଇଡବ୍ଲୁଏମ୍‌ପି) (ଜଳ ଛାୟା ଉନ୍ନୟନ କମିଶନ)	30/03/2019	5.18	
		ସିଏସ୍‌ପି ଅଧୀନରେ (ଆଇଡବ୍ଲୁଏମ୍‌ପି) ଏକାକୃତ ଜଳଛାୟା ପରିଚାଳନା କାର୍ଯ୍ୟକ୍ରମ (ଜଳ ଛାୟା ଉନ୍ନୟନ କମିଶନ)	30/03/2019	1.03	
4	ମାଧ୍ୟମିକ ଶିକ୍ଷା	138 ଟି ବ୍ଲକ୍ ଅନୁଦାନ ମଦ୍ରାସାର କର୍ମଚାରୀମାନଙ୍କ ଦରମା ପ୍ରଦାନ ନିମନ୍ତେ	30/03/2019	0.05	0.33
		ବେସରକାରୀ ସହାୟତା ପ୍ରାପ୍ତ କର୍ମଚାରୀମାନଙ୍କ ଦରମା ପ୍ରଦାନ ନିମନ୍ତେ	30/03/2019	0.10	
		151 ଓ 73 ବେସରକାରୀ ସହାୟତା ପ୍ରାପ୍ତ ସଂସ୍କୃତ ଚୋଲର କର୍ମଚାରୀମାନଙ୍କ ଦରମା ପ୍ରଦାନ ନିମନ୍ତେ	30/03/2019	0.16	
		ଅଧିସୂଚିତ ବେସରକାରୀ ସହାୟତା ପ୍ରାପ୍ତ ସଂସ୍କୃତ ଚୋଲକୁ ପ୍ରଦାନ ନିମନ୍ତେ	30/03/2019	0.02	
			ମୋଟ	44.06	

ଉତ୍ସ : ସଂପୂର୍ଣ୍ଣ ବିଭାଗ ମାନଙ୍କ ଠାରୁ ପ୍ରାପ୍ତ ହୋଇଥିବା ମଂଜୁରୀ ଆଦେଶ

ଉପର ସାରଣୀରୁ ସୁସ୍ପଷ୍ଟ ହେଲା ଯେ, ମୋଟ ଖଲାସ ଅର୍ଥର 61.85 ପ୍ରତିଶତ (27.25 କୋଟି ଟଙ୍କା) କୃଷି ଓ କୃଷକ ସଶକ୍ତିକରଣ ବିଭାଗ ବାବଦରେ ଅଛି । ଆର୍ଥିକ ବର୍ଷ ଶେଷ ଦିନରେ ଅର୍ଥ କଲାସ ସୂଚାଇଲା ଯେ ମୁଖ୍ୟତଃ ବଜେଟ୍ ବ୍ୟବସ୍ଥାରେ ଥିବା ରାଶିକୁ ସମ୍ପୂର୍ଣ୍ଣ ରୂପେ ଶେଷ ପାଇଁ ପାଣ୍ଟି ଖଲାସ କରାଯାଇଥିଲା ।

2.3 ଆକସ୍ମିକ ପାଣ୍ଠିରୁ ଅଗ୍ରାମ

ଓଡ଼ିଶା ଆକସ୍ମିକ ପାଣ୍ଠି ଅଧିନିୟମ 1967 ଅନୁସାରେ ରାଜ୍ୟ ଆକସ୍ମିକ ପାଣ୍ଠି ପ୍ରତିଷ୍ଠା ହୋଇଥିଲା । ବ୍ୟବସ୍ଥାପକ ପ୍ରାଧିକରଣ ଅର୍ପଣ ପର୍ଯ୍ୟନ୍ତ ଅଦୃଷ୍ଟପୂର୍ବ ଏବଂ ଉଦ୍‌ଗମଣୀୟ ଖର୍ଚ୍ଚର ଭରଣା ପାଇଁ ଆକସ୍ମିକ ପାଣ୍ଠିରୁ ଅଗ୍ରାମ ନିଆଯାଏ, ଯାହାର ସୁଗିତ ଅବସ୍ଥାନୀୟ ।

ଅଦୃଷ୍ଟପୂର୍ବ ଖର୍ଚ୍ଚର ଭରଣା ପାଇଁ ଆକସ୍ମିକ ପାଣ୍ଠି ଏକ ପ୍ରକାର ହେବ ଯାହାର ଅନୁମୋଦନ ବିଧାନସଭାର ବିଚାରାଧୀନ । ପରେ ଏହା ଭରଣା ହୁଏ । 1 ଅପ୍ରେଲ 2018 ରେ ଓଡ଼ିଶା ଆକସ୍ମିକ ପାଣ୍ଠିର ପିଣ୍ଡ 400 କୋଟି ଟଙ୍କା ଥିଲା । 2018-19 ରେ ଓଡ଼ିଶା ଆକସ୍ମିକ ପାଣ୍ଠି ସଂଶୋଧିତ ଅଧାଦେଶ ଦ୍ୱାରା ସରକାର ଆକସ୍ମିକ ପାଣ୍ଠି ପିଣ୍ଡକୁ ଅସ୍ତାୟୀ ଭାବେ ଯଥାକ୍ରମେ ଜୁଲାଇ 2018 ଏବଂ ଜାନୁଆରୀ 2019 ରେ 1000 କୋଟି ଟଙ୍କା (ଓଡ଼ିଶା ଅଧାଦେଶ ସଂଖ୍ୟା 1/2018 ଦ୍ୱାରା 1400 କୋଟି ଟଙ୍କାକୁ ବୃଦ୍ଧି) ଏବଂ 1200 କୋଟି ଟଙ୍କା (ଓଡ଼ିଶା ଅଧାଦେଶ ସଂଖ୍ୟା 1/2019 ଦ୍ୱାରା 1600 କୋଟି ଟଙ୍କାକୁ ବୃଦ୍ଧି) କୁ ବୃଦ୍ଧି କଲେ । ଯାହାହେଉ ନିର୍ଦ୍ଧାରିତ ସମୟ (ବିଧାନ ସଭା ପୁନର୍ବାର ଏକାଠି ହେବାର ଛଅ ସପ୍ତାହ) ମଧ୍ୟରେ ଉଭୟ ଘଟଣାରେ ରାଜ୍ୟ ସରକାର ରାଜ୍ୟ ବିଧାନ ସଭାରେ ଆକସ୍ମିକ ପାଣ୍ଠି ସଂଶୋଧିତ ବିଲକୁ ଉପସ୍ଥାପନା କରାଇବାରେ ବିଫଳ ହେଲେ । ପୁନଶ୍ଚ ସରକାର ଆକସ୍ମିକ ପାଣ୍ଠିରୁ ସରକାର 2197.87 କୋଟି ଟଙ୍କା ଉଠାଇଥିଲେ, ଯହିଁରୁ 1440.22 କୋଟି ଟଙ୍କା ଅଣଭରଣାକୁ ଛାଡ଼ି 757.65 କୋଟି ଟଙ୍କା ଭରଣା ହୋଇଥିଲା । ଏହି ଅଣଭରଣା ହୋଇଥିବା ପରିମାଣରୁ 1244.66 କୋଟି ଟଙ୍କା (86.42 ପ୍ରତିଶତ) ଜାବିକା ଓ ଆୟବୃଦ୍ଧି କୃଷକ ସହାୟତା (କାଳିଆ) ଯୋଜନା ପାଇଁ ବ୍ୟବହୃତ ହୋଇଥିଲା । 2018-19 ରେ ଓଡ଼ିଶା ଆକସ୍ମିକ ପାଣ୍ଠିକୁ 1440.22 କୋଟି ଟଙ୍କା ଅଣଭରଣା ହେବା ଦ୍ୱାରା ବିଭୀୟ ନିଅଣ୍ଟକୁ କମ୍ ଦେଖାଇବା ଏବଂ ରାଜସ୍ୱ ବଳକାକୁ ସମ୍ପର୍କିତା ଅଧିକ ଦେଖାଇବାର ପ୍ରଭାବ ପଡ଼ିଲା ।

ରାଜ୍ୟ ସରକାର (ମଇ 2020) ରେ ଦର୍ଶାଇଲେ ଯେ ଜାତୀୟ ନିର୍ବାଚନ ଯୋଗୁଁ ଅଧାଦେଶ ଶେଷ ହେବା ପରେ 2018-19 ରେ ଓଡ଼ିଶା ବିଧାନ ସଭା ଅନୁଷ୍ଠିତ ହୋଇପାରି ନଥିଲା । ଫଳରେ, 2018-19 ରେ ଅଗ୍ରାମକୁ ଭରଣା କରିବା ସମ୍ଭବ ନଥିଲା । ଯାହାହେଉ, ନୂଆ ସରକାର ଗଠନ ହେବାର ପରେ ପରେ ଉକ୍ତ ଅଗ୍ରାମ 2019-20 ରେ ପରବର୍ତ୍ତୀ ବିଧାନ ସଭାରେ ଅଧିବେଶନରେ ଭରଣା ହେଲା ।

ଘଟଣା ଏହା ରହିଲା ଯେ 2018-19 ଶେଷ ସୁଦ୍ଧା ଅଗ୍ରାମ ଅଣଭରଣା ହେବା ଦ୍ୱାରା 2018-19 ବର୍ଷ ପାଇଁ ରାଜସ୍ୱ ବଳକା ଅଧିକ ଏବଂ ବିଭୀୟ ନିଅଣ୍ଟ 1440.22 କୋଟି ଟଙ୍କା ହେଲା ।

2.4 ରୋକଡ଼ ପରିଚାଳନା ପଦ୍ଧତି ଏବଂ ଖର୍ଚ୍ଚର ଭିତ୍ତି

ରୋକଡ଼ ପରିଚାଳନା ପଦ୍ଧତିରେ ସମୟାନୁଯାୟୀ ବଜେଟର ଅନୁଦାନ ଖର୍ଚ୍ଚ କରିବା ପାଇଁ ଓଡ଼ିଶା ସରକାର 2018-19 ବର୍ଷ ପାଇଁ, ଓଡ଼ିଶା ବିଭାଗୀୟ ଦାୟିତ୍ୱ ଓ ବଜେଟ୍ ପରିଚାଳନା ଅଧିନିୟମର ଧାରା 8 ର ଉପଧାରା-1(କ) 2016 ଅନୁସାରେ 20 ଟି ବିଭାଗରେ ରୋକଡ଼ ପରିଚାଳନା ପଦ୍ଧତି କାର୍ଯ୍ୟାନୁିତ କରିଥିଲେ ।

ରୋକଡ଼ ପରିଚାଳନା ପଦ୍ଧତିରେ ଖର୍ଚ୍ଚର ନିୟମାବଳୀ 2018-19 ଅନୁସାରେ ଖର୍ଚ୍ଚର ସ୍ରୋତ ସମାନ ଭାବରେ ହେବା ଉଚିତ୍ । ଅର୍ଥ ବିଭାଗର ଅନୁଦେଶ 30 ଅପ୍ରେଲ 2018 ଅନୁଯାୟୀ, ବଜେଟ୍ ପ୍ରାବଧାନରେ ଖର୍ଚ୍ଚର ସ୍ତର ତୃତୀୟ ଡ୍ରୈମାସିକ ସୁଦ୍ଧା ଅଠକଳ ବ୍ୟବସ୍ଥାର 60 ପ୍ରତିଶତରୁ କମ୍ ହେବା ଉଚିତ୍ ନୁହେଁ ଏବଂ ମାର୍ଚ୍ଚ ମାସରେ ତାହା 15 ପ୍ରତିଶତରୁ ଅଧିକ ହେବା ଉଚିତ୍ ନୁହେଁ ।

2018-19 ବର୍ଷରେ ରୋକଡ଼ ପରିଚାଳନା ପଦ୍ଧତି 20 ଟି ବିଭାଗରେ କାର୍ଯ୍ୟାନୁଷ୍ଠାନ ହୋଇଥିଲା । ଏହି 20 ଟି ବିଭାଗ ମଧ୍ୟରୁ 13 ଟି ବିଭାଗ¹² 60 ପ୍ରତିଶତରୁ ନିମ୍ନତମ ଅର୍ଥ ଅଟକଳ ବ୍ୟବସ୍ଥାର ଶେଷ ତ୍ରେମାସିକରେ ଖର୍ଚ୍ଚ କରିଥିଲେ । ଅତି କ୍ଷୁଦ୍ର, କ୍ଷୁଦ୍ର, ମଧ୍ୟମ ଉଦ୍ୟୋଗ ବିଭାଗ ଅଟକଳ ବ୍ୟବସ୍ଥାର 28.03 ପ୍ରତିଶତ ତୃତୀୟ ତ୍ରେମାସିକର ଶେଷ ଭାଗରେ ଉପଯୋଗ କରିଥିଲେ । ସେହିପରି ଭାବରେ, ମାର୍ଚ୍ଚ 2019 ରେ ସାତଟି ବିଭାଗ¹³ ମୂଳ ବଜେଟ ବ୍ୟବସ୍ଥାର 15 ପ୍ରତିଶତରୁ ଅଧିକ ଖର୍ଚ୍ଚ କରିଥିଲେ । ପରିସର ମାତ୍ର 16.76 ରୁ 20.93 ପ୍ରତିଶତ ପର୍ଯ୍ୟନ୍ତ ଯାହା ସାରଣୀ 9.9 ରେ ଦର୍ଶାଗଲା ।

ସାରଣୀ 2.7: ରୋକଡ଼ ପରିଚାଳନାର ପଦ୍ଧତିର ବିଶ୍ଳେଷଣ

(କୋଟି ଟଙ୍କାରେ)

କ୍ର. ସଂ	ଅନୁଦାନ ସଂଖ୍ୟା / ବିଭାଗର ନାମ	ମୂଳ ଅଟକଳ	ଅପ୍ରେଲ-ଡିସେମ୍ବର 2018		ମାର୍ଚ୍ଚ 2019 (ପ୍ରାଥମିକ)	
			ପ୍ରଥମ ତ୍ରେମାସିକ ଖର୍ଚ୍ଚ	ଖର୍ଚ୍ଚର ପ୍ରତିଶତ	ମାସିକ ଖର୍ଚ୍ଚ	ଖର୍ଚ୍ଚର ପ୍ରତିଶତ
ନିମ୍ନ ବିଭାଗ ଗୁଡ଼ିକ ଧାରାକୁ ଅନୁସରଣ କରିଥିଲେ						
1	9- ଶାନ୍ତ୍ୟ ଯୋଗାଣ ଓ ଖାଉଟି କଲ୍ୟାଣ	1,149.67	770.88	67.05	16.32	1.42
2	12- ସ୍ୱାସ୍ଥ୍ୟ ଓ ପରିବାର କଲ୍ୟାଣ	6,181.96	3,941.51	63.76	712.66	11.53
3	13- ଗୃହ ଓ ନଗର ଉନ୍ନୟନ	5,181.98	3,367.21	64.98	402.96	7.78
4	19- ଶିଳ୍ପ	337.50	231.33	68.54	0.60	0.18
5	28- ଗ୍ରାମ୍ୟ ଉନ୍ନୟନ	5,584.46	4,024.13	72.06	812.13	14.54
6	30- ଶିକ୍ଷା	1,983.54	1,471.03	74.16	260.27	13.12
7	33- ମହ୍ୟ ଓ ପଶୁସମ୍ପଦ ବିକାଶ	897.43	564.21	62.87	57.49	6.41
8	36- ମହିଳା ଏବଂ ଶିଶୁ ବିଭାଗ	3,448.32	2,183.30	63.31	360.29	10.45
9	39- କୌଶଳ ବିକାଶ ଓ ବୈଷୟିକ ଶିକ୍ଷା	626.75	452.64	72.22	78.76	12.57
10	41- ସାମାଜିକ ସୁରକ୍ଷା ଓ ଭିନ୍ନସମ ସଶକ୍ତିକରଣ	2,562.54	1,742.89	68.01	308.99	12.06
ନିମ୍ନ ବିଭାଗ ଗୁଡ଼ିକ ଧାରାକୁ ଅନୁସରଣ କରିନଥିଲେ						
11	7- ପୂର୍ବ	4,272.88	2,725.47	63.78	721.40	16.88
12	10- ବିଦ୍ୟାଳୟ ଓ ଗଣ ଶିକ୍ଷା	14,527.10	9,700.19	66.77	2,434.88	16.76
13	11- ଅନୁସୂଚିତ ଜନଜାତି, ଜାତି ବିକାଶ ଓ ସଂଖ୍ୟାଳଘ୍ନ, ପଛୁଆ ବର୍ଗ କଲ୍ୟାଣ	3,415.05	1,861.98	54.52	670.12	19.62
14	17- ପଂଚାୟତି ରାଜ ଏବଂ ପାନାୟ ଜଳ	13,734.35	12,606.80	91.79	2,098.82	15.28
15	20- ଜଳସମ୍ପଦ	10,221.33	4,616.76	45.17	1,474.99	14.43
16	22- ଜଙ୍ଗଲ ଓ ପରିବେଶ	810.45	483.05	59.60	140.63	17.35
17	23- କୃଷି ଓ କୃଷକ ସଶକ୍ତିକରଣ	4,718.66	2,143.20	45.42	348.44	7.38
18	31- ହସ୍ତତନ୍ତ, ବୟନ ଏବଂ ହସ୍ତଶିଳ୍ପ	190.83	95.28	49.93	38.12	19.98
19	38- ଉଚ୍ଚ ଶିକ୍ଷା	2,294.17	1,204.99	52.52	480.13	20.93
20	40- ଅଣ୍ଡ, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗ	212.58	59.58	28.03	8.24	3.88

ଉତ୍ସ : ମାସିକ ବିନିଯୋଗର ହିସାବ ରିପୋର୍ଟ ଡିସେମ୍ବର 2018 ଏବଂ ମାର୍ଚ୍ଚ (ପ୍ରାଥମିକ) 2019

¹² କ୍ରମିକ ସଂଖ୍ୟା..1,2,3,5,6,7,8, 12,13,15,16,18 & 20 of ସାରଣୀ 2.6.

¹³ କ୍ରମିକ ସଂଖ୍ୟା.1,3,4,7,10,14 &17 of ସାରଣୀ 2.6.

ଏହା ଉପରୋକ୍ତ ସାରଣୀରୁ ଅନୁମେୟ ଯେ, 20 ବିଭାଗ ମଧ୍ୟରୁ କେବଳ 10ଟି ବିଭାଗ (କ୍ର.ସଂ. 1-10) ବଜେଟ ଅନୁଦାନକୁ ରୋକଡ଼ ପରିଚାଳନା ପଦ୍ଧତି ଅନୁସାରେ ସମୟାନୁସାରେ ଖର୍ଚ୍ଚ କରିବାର ଗାଇଡ଼ଲାଇନକୁ ଅନୁସରଣ କରିଥିଲେ ।

2.4.1. ଖର୍ଚ୍ଚର ବହୁଳତା

ଓଡ଼ିଶା ବଜେଟ୍ ମାନୁଆଲ ନିୟମ 147 ଅନୁସାରେ ଆର୍ଥିକ ବର୍ଷର ଶେଷ ମାସରେ ଖର୍ଚ୍ଚର ବହୁଳତା ଆର୍ଥିକ ନିୟମର ଅବମାନନା ଅଟେ, ଯାହାକୁ ପରିହାର କରିବା ଉଚିତ୍ । ଏହାକୁ ବ୍ୟତିକ୍ରମ କରି 10 ବିଭାଗର 18 ଟି ଯୋଜନାରେ (ଉପଖଣ୍ଡ) ଯେଉଁଥିରେ ମାର୍ଚ୍ଚ 2019 ସୁଦ୍ଧା ସମସ୍ତ ବ୍ୟୟର (484.58 କୋଟି ଟଙ୍କା) 100 ପ୍ରତିଶତ ଖର୍ଚ୍ଚ ହୋଇଥିଲା । ପରିଶିଷ୍ଟ 2.11 ରେ ବିଶଦ ବିବରଣ ଦିଆଗଲା ।

ମାର୍ଚ୍ଚ ମାସରେ ଅଧିକ ପ୍ରତିଶତ ଖର୍ଚ୍ଚ ଏକ ଆର୍ଥିକ ବର୍ଷର ଶେଷ କାର୍ଯ୍ୟ ଦିବସରେ ସୂଚିତ କରାଯାଏ ଯେ ବର୍ଷ ମଧ୍ୟରେ ଏଖା ରୁପ ଭାବରେ ଖର୍ଚ୍ଚ ଯାହାକି ବଜେଟ୍ ନିୟନ୍ତ୍ରଣର ପ୍ରାଥମିକ ଆବଶ୍ୟକତା ବଜାୟ ରଖୁଥିଲେ । ଏହା 10 ଟି ବିଭାଗର ଅର୍ଥ ପରିଚାଳନା ପଦ୍ଧତିର ବିଫଳତାକୁ ଦର୍ଶାଉଛି । .

ସୁପାରିଶ 8: ରାଜ୍ୟ ସରକାର ନିୟମକୁ ଲାଗୁ କରିବା ପାଇଁ ସୁନିଶ୍ଚିତ କରିବା ଉଚିତ୍ ଯେ, ବଜେଟ୍ ଅନୁଦାନ ଗୁଡ଼ିକ ସଂପୂର୍ଣ୍ଣ ଭାବେ ଉପଯୋଗ ହେଉଛି ଏବଂ ଆର୍ଥିକ ବର୍ଷର ଶେଷ ଭାଗରେ ଦୃତ ଖର୍ଚ୍ଚକୁ ନିୟନ୍ତ୍ରଣ କରେ ।

2.5 ବକ୍ଷାଯାଇଥିବା ଅନୁଦାନର ସମୀକ୍ଷା

ଦୁଇଟି ବିଭାଗ (କ) ଅନୁଦାନ ସଂଖ୍ୟା -13:- ଗୃହ ଏବଂ ନିଗର ଉନ୍ନୟନ ବିଭାଗ (ଖ) ଅନୁଦାନ ସଂଖ୍ୟା 20 :-ଜଳ ସମ୍ପଦ ବିଭାଗ ର ବିସ୍ତୃତ ଯାଂଚର ଅଡ଼ିଟ କରା ହେଲା । ମୋଟ ସ୍ତରରେ ଉଭୟ ଅନୁଦାନର ସଂଚୟ ଥିଲା ।

ଏହି ପ୍ରସଂଗ କ୍ରମେ ଅଡ଼ିଟରେ ଫଳାଫଳ ନିମ୍ନରେ ଆଲୋଚନା କରାଗଲା ।

2.5.1 ଗୃହ ଓ ନଗର ଉନ୍ନୟନ ବିଭାଗ (ଅନୁଦାନ ସଂଖ୍ୟା-13)

ଗୃହ ଓ ନଗର ଉନ୍ନୟନ ବିଭାଗର ବଜେଟ୍ ନିୟନ୍ତ୍ରଣ ପ୍ରଣାଳିକୁ ଯାଞ୍ଚ କରାଗଲା । 2016-17 ରୁ 2018-19 ମଧ୍ୟରେ ବର୍ଷ ଅନୁଯାୟୀ ବଜେଟ୍ ବ୍ୟବସ୍ଥା (ଉଭୟ ମୂଳ ଓ ଅନୁପୁରକ) ଏବଂ ରାଜସ୍ୱ ଓ ପୁଞ୍ଜିଗତ ବିଭାଗ ଅଧିନରେ ସମସ୍ତ ଖର୍ଚ୍ଚ ବିବରଣୀ ସାରଣୀ-2.8 ରେ ଦର୍ଶାଗଲା ।

ସାରଣୀ 2.8: 2016-17 ରୁ 2018-19 ମଧ୍ୟରେ ବଜେଟ୍ ପଦ୍ଧତି ଏହାର ବ୍ୟୟ

(କୋଟି ଟଙ୍କାରେ)

		2016-17	2017-18	2018-19
ରାଜସ୍ୱ ବ୍ୟୟ (ଅନୁମୋଦିତ ଓ ଭାରିତ)	ମୂଳ	2,899.22	3,647.31	4,421.19
	ଅନୁପୁରକ	38.27	498.03	530.95
	ସମୁଦାୟ ବ୍ୟବସ୍ଥା	2,937.49	4,145.34	4,952.14
	ସମୁଦାୟ ବ୍ୟୟ	2,486.25	3,716.29	3,773.20
	ସଂଚୟ	451.24	429.05	1,178.93
	ପ୍ରତ୍ୟାପଣ	436.78	496.75	1,153.13
	ସମୁଦାୟ ବ୍ୟବସ୍ଥା ତୁଳନାରେ ସଂଚୟର ପ୍ରତିଶତ	15.36	10.35	23.81
	ମୂଳ	464.88	845.00	760.79
	ଅନୁପୁରକ	121.00	171.80	83.00

		2016-17	2017-18	2018-19
ପୁଞ୍ଜିଗତ ବ୍ୟୟ (ଅନୁମୋଦିତ ଓ ଭାରିତ)	ସମୁଦାୟ ବ୍ୟୟ	585.88	1,016.80	843.79
	ସମୁଦାୟ ବ୍ୟୟ	589.51	966.98	767.55
	ସଂଚୟ	(-) 3.63	49.82	76.25
	ପ୍ରତ୍ୟାପଣ	3.22	53.02	75.26
	ସମୁଦାୟ ବ୍ୟୟ ଚାଳନାରେ ସଂଚୟର ପ୍ରତିଶତ	-	4.90	9.04

ଉତ୍ସ : ଓଡ଼ିଶା ସରକାରଙ୍କ 2016-17 ରୁ 2018-19 ଅବଧିର ବିନିଯୋଗ ହିସାବ

ପୁନଶ୍ଚ, ଅନୁଦାନର ରାଜସ୍ୱ ବିଭାଗରେ 2016-17 ଅବଧିରେ ମୋଟ ବ୍ୟୟ ଚାଳନାରେ ସଂଚୟ 15.36 ପ୍ରତିଶତ ଥିବା ସ୍ତରରେ, 2018-19 ରେ ତାହା 8.45 ପ୍ରତିଶତକୁ ବୃଦ୍ଧି ଘଟି ଥିଲା । ପୁଞ୍ଜିଗତ ବିଭାଗରେ 2016-17 ଅବଧିରେ ମୋଟ ବ୍ୟୟ ଚାଳନାରେ ସଂଚୟ 2018-19 ରେ 4.14 ପ୍ରତିଶତ ବୃଦ୍ଧି ଘଟିଥିଲା । ଏହା ବିଭାଗର ଗୁରୁତ୍ୱ ବୃଦ୍ଧି ପ୍ରମାଣକୁ ଦର୍ଶାଉଥିଲା ।

2.5.1.1 ଅନାବଶ୍ୟକ/ ଅତ୍ୟଧିକ ଅନୁପୁରକ ବ୍ୟୟ

530.95 କୋଟି ଟଙ୍କାର ରାଜସ୍ୱ ଅନୁମୋଦିତ ବିଭାଗ ଅଧିନରେ କରାଯାଇଥିବା ଅନୁପୁରକ ବ୍ୟୟ କରିବାର ଅନାବଶ୍ୟକ ଥିଲା କାରଣ ପ୍ରକୃତ ବ୍ୟୟ (3771.65 କୋଟି ଟଙ୍କା) ମୂଳ ବ୍ୟୟ (4,418.67 କୋଟି ଟଙ୍କା) ଠାରୁ କମ୍ ଥିଲା । ସେହିଭଳି ପୁଞ୍ଜିଗତ ଅନୁମୋଦିତ ବିଭାଗ ଅଧିନରେ 83.00 କୋଟି ଟଙ୍କାର ଅନୁପୁରକ ବ୍ୟୟ କରାଯାଇଥିବା ସ୍ତରରେ 76.25 କୋଟି ଟଙ୍କାର ଅତ୍ୟଧିକ ବ୍ୟୟ ପ୍ରମାଣିତ ହୋଇଥିଲା (ସାରଣୀ 2.9) ।

ସାରଣୀ 2.9 ଅନାବଶ୍ୟକ/ ଅତ୍ୟଧିକ ଅନୁପୁରକ ବ୍ୟୟ

(କୋଟି ଟଙ୍କାରେ)

କ୍ର. ସଂ	ମୁଖ୍ୟ ଶୀର୍ଷକ	ମୂଳ ବ୍ୟୟ	ମୋଟ ପ୍ରାପ୍ତି ଅନୁପୁରକ ଅନୁଦାନ	ପ୍ରକୃତ ବ୍ୟୟ	ସଂଚୟ
ଅନାବଶ୍ୟକ ଅନୁପୁରକ ବ୍ୟୟ					
1	ରାଜସ୍ୱ (ଅନୁମୋଦିତ)	4,418.67	530.95	3,771.65	1,177.97
“ପିଏମ୍‌ଏସ୍‌ଆଇ ଅର୍ବିନ୍” ଅଧିନରେ 300 କୋଟି ଟଙ୍କାର ଅନୁପୁରକ ବ୍ୟୟ ମିଳିଥିଲା ।					
ଅତ୍ୟଧିକ ଅନୁପୁରକ ବ୍ୟୟ					
2	ପୁଞ୍ଜି (ଅନୁମୋଦିତ)	760.70	83.00	767.45	76.25
ଶୁବନେଶ୍ୱର-କଟକ ଏକତ୍ରୀକୃତ ନର୍ଦ୍ଦିନା ଓ ପରିମଳ ଯୋଜନା ପାଇଁ ଜେବିଆଇସି, ଜାପାନ ଦ୍ୱାରା ସହାୟତା ପ୍ରାପ୍ତ ଲାଭ 36.60 କୋଟି ଟଙ୍କାର ଅନୁପୁରକ ବ୍ୟୟ ମିଳିଥିଲା ।					

ଉତ୍ସ : ଓଡ଼ିଶା ସରକାରଙ୍କ ବିଭାଗ ବ୍ୟୟ 2018-19

2.5.1.2. କମ୍ / ଅତ୍ୟଧିକ ସଂଚୟର ପ୍ରତ୍ୟାପଣ/ ବିଳମ୍ବିତ ପ୍ରତ୍ୟାପଣ

ଅର୍ଥ ବିଭାଗ ଅଣ ବିନିଯୋଗ ଅନୁଦାନକୁ 28 ଫେବୃଆରୀ 2019 ଦିନ କିମ୍ବା ତା’ ପୂର୍ବରୁ ଫେରାଇ ଦେବାକୁ ସମସ୍ତ ବିଭାଗ ଗୁଡ଼ିକୁ ନିର୍ଦ୍ଦେଶ ନାମା ଜାରି କରିଥିଲେ (07 ଫେବୃଆରୀ 2019) ।

ଗୃହ ଏବଂ ପୌର ଉନ୍ନୟନ ବିଭାଗ ରାଜସ୍ୱ ବିଭାଗ ଅଧିନରେ 2016-17 ରେ 14.46 କୋଟି ଟଙ୍କା କମ୍ ଏବଂ 2018-19 ରେ 25.80 କୋଟି ଟଙ୍କା ଅଧିକ ଅନୁଦାନ ଫେରାଇ ଥିଲେ ଯାହାର ସବିଶେଷ ବିବରଣୀ ସାରଣୀ 2.8 ରେ ପ୍ରଦତ୍ତ ।

ସେହିପରି ପୁଞ୍ଜିଗତ ବିଭାଗ ଅଧିନରେ 2018-19 ବର୍ଷରେ 76.25 କୋଟି ଟଙ୍କା ଅନୁଦାନର ସଞ୍ଚୟ ଥିବା ବେଳେ ବିଭାଗ 75.26 କୋଟି ଟଙ୍କା ଫେରସ୍ତ କରିଥିଲେ ଏବଂ 2017-18 ରେ 49.82 କୋଟି ଟଙ୍କା ଅନୁଦାନର ସଞ୍ଚୟ ହୋଇଥିବା ବେଳେ ବିଭାଗ 53.02 କୋଟି ଟଙ୍କା ଫେରସ୍ତ କରିଥିଲେ । 2016-17 ରେ କୌଣସି ସଞ୍ଚୟ ନଥାଇ, ବିଭାଗ 3.22 କୋଟି ଟଙ୍କା ଫେରସ୍ତ କରିଥିଲେ ।

ପୁନଶ୍ଚ, ଅର୍ଥ ବିଭାଗ ଦ୍ୱାରା ଜାରି ନିର୍ଦ୍ଦେଶନାମା ବିରୋଧରେ 2018-19 ବର୍ଷରେ ବିଭାଗର ସମୁଦାୟ ସଞ୍ଚୟ 1,255.18 କୋଟି ଟଙ୍କା ମଧ୍ୟରୁ 1,228.39 କୋଟି ଟଙ୍କା (1,153.13 କୋଟି ଟଙ୍କା ରାଜସ୍ୱ ଭାଗ ଅଧିନରେ ଏବଂ 75.26 କୋଟି ଟଙ୍କା ପୁଞ୍ଜି ଭାଗ ଅଧିନରେ) ଶେଷ କାର୍ଯ୍ୟ ଦିବସରେ ଫେରସ୍ତ କରିଥିଲେ ।

ଏହା ଦର୍ଶାଉଥିଲା ଯେ ନିୟନ୍ତ୍ରଣ ଅଧିକାରୀମାନେ ଓଡ଼ିଶା ବଜେଟ୍ ମାନୁଆଲ୍ ଓ ସରକାରୀ ନିୟମାବଳୀରେ ନିର୍ଦ୍ଧାରିତ ବଜେଟ୍ ନିୟନ୍ତ୍ରଣ ନିୟମ ଅନୁଯାୟୀ ବ୍ୟୟ ଧାରାକୁ ଯାଞ୍ଚ କରିବାରେ ବିଫଳ ହୋଇଥିଲେ ।

2.5.1.3 ମାତ୍ରାଧିକ ଫେରସ୍ତ (20 କୋଟି ଟଙ୍କା ଏବଂ ଅଧିକ ପ୍ରତି ଷେଡୁରେ)

ବିଭାଗ ଦ୍ୱାରା କାର୍ଯ୍ୟକାରୀ ହେଉଥିବା ଯୋଜନା ପରିପ୍ରେକ୍ଷାରେ ଅତ୍ୟଧିକ ସଞ୍ଚୟ କିମ୍ବା କମ୍ କାର୍ଯ୍ୟ କରିବାର ତାତ୍ତ୍ୱ କିମ୍ବା ଭଲଭାବ ରମ ଆୟ ବ୍ୟୟ ଅଟକଳକୁ ଦର୍ଶାଏ । ଉପ-ଶୀର୍ଷକ ଗୁଡ଼ିକରେ ଘଟିଥିବା ଅତ୍ୟଧିକ ସଞ୍ଚୟର ବିବରଣୀ ସାରଣୀ 2.10 ରେ ପ୍ରଦତ୍ତ ।

ସାରଣୀ 2.10: ମାତ୍ରାଧିକ ଫେରସ୍ତ (20 କୋଟି ଟଙ୍କା ଏବଂ ତଦୁର୍ଦ୍ଧ୍ୱ)

(କୋଟି ଟଙ୍କାରେ)

କ୍ର. ସଂ	ମୁଖ୍ୟ ଶିର୍ଷକ	ସମୁଦାୟ ବ୍ୟୟ	ପ୍ରତ୍ୟାପାଦିତ ପରିମାଣ	ଯୋଜନା / କାର୍ଯ୍ୟକ୍ରମ / କ୍ରିୟାକଳାପର ଉଦ୍ଦେଶ୍ୟ
13- ଗୃହ ଓ ନଗର ଉନ୍ନୟନ ବିଭାଗ				
1	2217-05-(191,192,193)-3096-୧୩୩ ସ୍ଥାନୀୟ ନିକାୟ ଗୁଡ଼ିକୁ 14ତମ ଅର୍ଥ କମିଶନଙ୍କ ଦ୍ୱାରା ସୁପାରିଶ କରାଯାଇଥିବା କାର୍ଯ୍ୟ ଅନୁଦାନ	89.34	89.34	ଗ୍ରାମ ପଞ୍ଚାୟତ ଏବଂ ପୌର ସଂସ୍ଥା ମାନଙ୍କ ପାଇଁ ନିର୍ଦ୍ଧାରିତ ଅତ୍ୟାବଶ୍ୟକତା ସେବା ଯୋଗାଇ ଦେବା ପାଇଁ ଅମ ସର୍ତ୍ତମୂଳକ ସହାୟକ ରାଶି
କେନ୍ଦ୍ରୀୟ ସହାୟତା ନ ପାଇବା ଯୋଗୁଁ ସମୁଦାୟ ବ୍ୟୟର ଫେରସ୍ତ				
2	2217-05-(191,192,193, 789, 796) - 2916- ଜାତୀୟ ସହରାଞ୍ଚଳ ଜାରିକା ନିର୍ବାହ ଉପାୟର ଲକ୍ଷ୍ୟ	47.22	20.16	ସହରାଞ୍ଚଳରେ ରହୁଥିବା ଲୋକମାନଙ୍କର ଦାରିଦ୍ର୍ୟ ଓ ନିସହାୟତା ଦୂର କରିବା ଉଦ୍ଦେଶ୍ୟରେ
କେନ୍ଦ୍ରୀୟ ସହାୟତା ନ ପାଇବା ଯୋଗୁଁ ଅନୁଦାନ ବ୍ୟୟର ଫେରସ୍ତ				
3	4215-01-796--1561- ସହରାଞ୍ଚଳରେ ଜଳ ଯୋଗାଣ	50.00	41.73	ସହରାଞ୍ଚଳରେ ଜଳ ଯୋଗାଣ
କୌଣସି ନିର୍ଦ୍ଦିଷ୍ଟ କାରଣ ନଥାଇ ସଞ୍ଚୟ ବ୍ୟୟ ହୋଇଥିଲା				
4	4215-02-106-1524 - ସହରାଞ୍ଚଳରେ	50.00	41.88	ସହରାଞ୍ଚଳରେ ସୋରେଜ ଏବଂ ପରିମଳ

କ୍ର. ସଂ	ମୁଖ୍ୟ ଶିର୍ଷକ	ସମୁଦାୟ ବ୍ୟୟ	ପ୍ରତ୍ୟାହତ ଶ ପରିମାଣ	ଯୋଜନା / କାର୍ଯ୍ୟକ୍ରମ / କ୍ରିୟାକଳାପର ଉଦ୍ଦେଶ୍ୟ
	ସୋରେଜ ଯୋଜନା			
କୌଣସି ନିର୍ଦ୍ଦିଷ୍ଟ କାରଣ ନ ଦର୍ଶାଇ ସଞ୍ଚ ବ୍ୟୟ				
5	2217-05-(789,796 & 800)-3062- ସ୍ଥାଗି ସିଟି	400.00	400.00	ଭୁବନେଶ୍ୱର ଏବଂ ରାଉରକେଲା ନଗର ଗୁଡ଼ିକୁ ନାଗରିକ ଅନୁକୂଳ ଏବଂ ପୃଷ୍ଠିକର କରିବା ପାଇଁ
କେନ୍ଦ୍ରୀୟ ସହାୟତା ନ ପାଇବା ଯୋଗୁଁ ସମୁଦାୟ ଅନୁଦାନ ରାଶି ଫେରସ୍ତ				
6	2215-02-(105,789,796)-3221- ସଞ୍ଚ ଭାରତ ଅଭିଯାନ	200.00	156.24	ସମସ୍ତ ଲୋକଙ୍କ ପାଖରେ ପରିମଳ ସୁବିଧା ସହିତ ଟଏଲେଟ୍, ସଲିଡ୍ ଏବଂ ଲିକ୍ସୁଇଡ୍ ଡ୍ରେସ୍ ଡିସ୍ପୋଜାଲ ବ୍ୟବସ୍ଥା, ଗ୍ରାମ୍ୟ ପରିଷ୍କାର ଏବଂ ପ୍ରଚାର ପାନୀୟ ଜଳର ବ୍ୟବସ୍ଥା ପହଞ୍ଚାଇବା
କେନ୍ଦ୍ରୀୟ ସହାୟତା ନ ପାଇବା ଯୋଗୁଁ ସମୁଦାୟ ଅନୁଦାନ ରାଶି ଫେରସ୍ତ				

ଉତ୍ସ : ଓଡ଼ିଶା ସରକାରଙ୍କ 2018-19 ବର୍ଷର ବିନିଯୋଗ ହିସାବ

ଅନୁଦାନ ବ୍ୟୟର ମାତ୍ରାଧିକ ଫେରସ୍ତ ବିଭାଗର ଅନୁଦାନ ରାଶିର ଉପଯୁକ୍ତ ଉପଯୋଗର ବିଫଳତାକୁ ଦର୍ଶାଉଥିଲା । ଫଳରେ ପରିକଳ୍ପନା/ ଯୋଜନାର ଉଦ୍ଦେଶ୍ୟ ଯେଉଁଥିପାଇଁ ଅନୁଦାନ ଯୋଗାଇ ଦିଆଯାଇଥିଲା, ସାଧନ ହୋଇପାରିଲା ନାହିଁ ।

2.5.2 ଜଳ ସମ୍ପଦ ବିଭାଗ (ଅନୁଦାନ ସଂଖ୍ୟା-20)

ଜଳ ସମ୍ପଦ ବିଭାଗ ସମସ୍ତ ଜଳ ସମ୍ପଦର ଉନ୍ନତିକରଣ ଏବଂ ପରିଚାଳନାର ନୋଡାଲ ବିଭାଗ ଅଟେ । 2018-19 ବର୍ଷରେ 2.72 ଲକ୍ଷ ହେକ୍ଟର ଧାର୍ଯ୍ୟ ଲକ୍ଷ୍ୟ ଜଳ ସେବନ ବିପକ୍ଷରେ 1.43 ଲକ୍ଷ ହେକ୍ଟର ଅଧିକ ପ୍ରକଳ୍ପ ଜଳ ସେବନର ସୁବିଧା ସୃଷ୍ଟି କରିଛି ।

2.5.2.1 ବଜେଟ୍ ବ୍ୟୟ/ ଏବଂ ବ୍ୟୟ

2016-17 ରୁ 2018-19 ଅବଧି ମଧ୍ୟରେ ଜଳ ସମ୍ପଦ ବିଭାଗର ବଜେଟ୍ ବ୍ୟୟ/ ଏବଂ ବ୍ୟୟ ସବିଶେଷ ବିବରଣୀ ସାରଣୀ 2.11 ରେ ଦିଆଯାଇଛି ।

ସାରଣୀ 2.11: 2016-19 ଅବଧି ମଧ୍ୟରେ ବଜେଟ୍ ବ୍ୟୟ/ ଏବଂ ବ୍ୟୟ

(କୋଟି ଟଙ୍କାରେ)

		2016-17	2017-18	2018-19
ରାଜସ୍ୱ ବ୍ୟୟ (ଅନୁମୋଦିତ ଓ ଭାରିତ)	ମୂଳ	1,995.48	2,177.74	1,953.55
	ଅନୁପୁରକ	76.92	51.07	106.00
	ସମୁଦାୟ ବ୍ୟୟ	2,072.40	2,228.81	2,059.55
	ସମୁଦାୟ ବ୍ୟୟ	1,941.00	1,987.33	1,776.21
	ସଂଚୟ	131.40	241.48	283.34
	ପ୍ରତ୍ୟାହତ	111.66	225.76	270.33
	ସମୁଦାୟ ବ୍ୟୟ/ ତୁଳନାରେ ସଂଚୟର ପ୍ରତିଶତ	6.34	10.83	13.76
ପୁଞ୍ଜିଗତ ବ୍ୟୟ	ମୂଳ	5,266.09	7,047.14	8,267.79

		2016-17	2017-18	2018-19
(ଅନୁମୋଦିତ ଓ ଭାରିତ)	ଅନୁପୁରକ	647.70	486.95	221.69
	ସମୁଦାୟ ବ୍ୟବସ୍ଥା	5,913.79	7,534.09	8,489.48
	ସମୁଦାୟ ବ୍ୟୟ	5,808.65	6,847.37	5,719.04
	ସଂଚୟ	105.15	686.72	2,770.44
	ପ୍ରତ୍ୟାପଣ	88.47	687.03	2,768.34
	ସମୁଦାୟ ବ୍ୟବସ୍ଥା ତୁଳନାରେ ସଂଚୟର ପ୍ରତିଶତ	1.78	9.11	32.63

ଉତ୍ସ : ଓଡ଼ିଶା ସରକାରଙ୍କ ବର୍ଷ 2016-17 ଠାରୁ 2018-19 ଅବଧିର ବିନିଯୋଗ ହିସାବ

ଏହି ସାରଣୀରୁ ଦେଖାଗଲା ଯେ, ରାଜସ୍ୱ ବିଭାଗ ଅଧିନରେ ସମୁଦାୟ ଅନୁଦାନ ବ୍ୟବସ୍ଥାରେ 169.26 କୋଟି ଟଙ୍କା (7.60 ପ୍ରତିଶତ) ହ୍ରାସ ଘଟିଥିଲା ଯାହା 2017-18 ରେ 2,228.81 କୋଟି ଟଙ୍କା ଅନୁଦାନରୁ 2018-19 ର 2059.55 କୋଟି ଟଙ୍କାକୁ ହ୍ରାସ ଘଟିଥିଲା । ସେହିପରି ପୁଞ୍ଜି ବିଭାଗରେ ସମୁଦାୟ ଅନୁଦାନ ବ୍ୟବସ୍ଥାରେ 2,575.69 କୋଟି ଟଙ୍କା (43.55 ପ୍ରତିଶତ) ବୃଦ୍ଧି ଘଟିଥିଲା ଯାହା 2016-17 ବର୍ଷର 5,913.79 କୋଟି ଟଙ୍କା ଅନୁଦାନରୁ 2018-19 ବର୍ଷର 8,489.48 କୋଟି ଟଙ୍କା ଅନୁଦାନକୁ ବୃଦ୍ଧି ଘଟିଥିଲା ।

2.5.2.2 କମ୍ / ଅତ୍ୟଧିକ ସଞ୍ଚୟର ପ୍ରତ୍ୟାପଣ/ ବିଳମ୍ବିତ ପ୍ରତ୍ୟାପଣ

ଅର୍ଥ ବିଭାଗ ଅଣ ବିନିଯୋଗ ଅନୁଦାନକୁ 28 ଫେବୃଆରୀ 2019 ଦିନ କିମ୍ବା ତା’ ପୂର୍ବରୁ ଫେରାଇ ଦେବାକୁ ସମସ୍ତ ବିଭାଗ ଗୁଡ଼ିକୁ ନିର୍ଦ୍ଦେଶ ନାମା ଜାରି କରିଥିଲେ (07 ଫେବୃଆରୀ 2019) ।

2016-17, 2017-18 ଏବଂ 2018-19 ବର୍ଷ ମାନଙ୍କରେ ରାଜସ୍ୱ ବିଭାଗ ଅଧିନରେ 131.40 କୋଟି ଟଙ୍କା, 241.48 କୋଟି ଟଙ୍କା ଏବଂ 283.34 କୋଟି ଟଙ୍କା ସଞ୍ଚୟ ହୋଇଥିବା ବେଳେ, କ୍ରମାନ୍ୱୟରେ ସେହି ବର୍ଷ ମାନଙ୍କରେ 111.66 କୋଟି ଟଙ୍କା, 225.76 କୋଟି ଟଙ୍କା ଏବଂ 270.33 କୋଟି ଟଙ୍କା ଫେରସ୍ତ କରିଥିଲେ । ତେଣୁ ଶେଷ ତିନି ବର୍ଷରେ ବିଭାଗ ସଞ୍ଚୟ ଠାରୁ କମ୍ ଅର୍ଥ ଫେରସ୍ତ କରିଥିଲା ଯାହାର ସାମା 13.01 କୋଟି ଟଙ୍କାରୁ 19.74 କୋଟି ଟଙ୍କା ମଧ୍ୟରେ ଥିଲା ।

ସେହିପରି, ପୁଞ୍ଜି ବିଭାଗ ଅଧିନରେ 2016-17 ବର୍ଷ ଓ 2018-19 ବର୍ଷରେ 105.15 କୋଟି ଟଙ୍କା ଓ 2,770.44 କୋଟି ଟଙ୍କା ସଞ୍ଚୟ ହୋଇଥିବା ବେଳେ କ୍ରମାନ୍ୱୟରେ ସେହିବର୍ଷ ମାନଙ୍କରେ 88.47 କୋଟି ଟଙ୍କା ଓ 2,768.34 କୋଟି ଟଙ୍କା ଫେରସ୍ତ କରିଥିଲେ । 2017-18 ବର୍ଷରେ 686.72 କୋଟି ଟଙ୍କା (9.11 ପ୍ରତିଶତ) ସଞ୍ଚୟ ହୋଇଥିଲା ବେଳେ 687.03 କୋଟି ଟଙ୍କା ଫେରସ୍ତ ହୋଇଥିଲା । ଫଳତଃ 0.31 କୋଟି ଟଙ୍କା ଅଧିକ ଫେରସ୍ତ କରିଥିଲା ।

ପୁନଶ୍ଚ, ଅର୍ଥ ବିଭାଗ ଦ୍ୱାରା ଜାରି ନିର୍ଦ୍ଦେଶନାମା ବିରୋଧରେ 2018-19 ବର୍ଷରେ ବିଭାଗର ସମୁଦାୟ ସଞ୍ଚୟ 3,053.78 କୋଟି ଟଙ୍କା ମଧ୍ୟରୁ 3,038.28 କୋଟି ଟଙ୍କା ଶେଷ କାର୍ଯ୍ୟ ଦିବସରେ ଫେରସ୍ତ ହୋଇଥିଲା ।

ଏହା ଦର୍ଶାଉଥିଲା ଯେ ନିୟନ୍ତ୍ରଣ ଅଧିକାରୀମାନେ ଓଡ଼ିଶା ବଜେଟ୍, ମାନ୍ୟତା ଓ ସରକାରୀ ନିୟମାବଳୀରେ ନିର୍ଦ୍ଧାରିତ ବଜେଟ୍ ନିୟନ୍ତ୍ରଣ ନିୟମ ଅନୁଯାୟୀ ବ୍ୟୟ ଧାରାକୁ ଯାଞ୍ଚ କରିବାରେ ବିଫଳ ହୋଇଥିଲା ।

2.5.2.3 ଅନାବଶ୍ୟକ/ ଅତ୍ୟଧିକ ଅନୁପୁରକ ବ୍ୟବସ୍ଥା

327.29 କୋଟି ଟଙ୍କାର ରାଜସ୍ୱ ଅନୁମୋଦିତ, ପୁଞ୍ଜି ଅନୁମୋଦିତ ଏବଂ ପୁଞ୍ଜି ନିର୍ଦ୍ଧାରିତ ବିଭାଗ ଗୁଡ଼ିକ ଅଧିନରେ କରାଯାଇଥିବା ଅନୁପୁରକ ବ୍ୟବସ୍ଥା ଅନାବଶ୍ୟକ ଥିଲା କାରଣ ପ୍ରକୃତ ବ୍ୟୟ (7,489.73 କୋଟି ଟଙ୍କା) ମୂଳ ବ୍ୟବସ୍ଥା (10,205.32 କୋଟି ଟଙ୍କା) ଠାରୁ କମ୍ ଥିଲା ଯାହାର ସବିଶେଷ ବିବରଣୀ 2.12 ରେ ପ୍ରଦତ୍ତ ହୋଇଛି ।

ସାରଣୀ 2.12: ଅନାବଶ୍ୟକ/ ଅତ୍ୟଧିକ ଅନୁପୂରକ ବ୍ୟୟ

(କୋଟି ଟଙ୍କାରେ)

କ୍ର. ସଂ	ମୁଖ୍ୟ ଶୀର୍ଷକ	ମୂଳ ବ୍ୟୟ	ସମୁଦାୟ ଅନୁପୂରକ ଅନୁଦାନ ପ୍ରାପ୍ତି	ପ୍ରକୃତ ବ୍ୟୟ	ସଞ୍ଚୟ
1	ରାଜସ୍ୱ (ଅନୁମୋଦିତ)	1,950.05	106.00	1,775.82	280.22
କ୍ଷେତ୍ର ପ୍ଲାନ ଅଧିନରେ ଥିବା "କ୍ଷୁଦ୍ର ଜଳସେଚନ ପ୍ରକଳ୍ପ" ରୁ ମିଳିଥିବା ଅନୁପୂରକ ବ୍ୟୟ (19 କୋଟି ଟଙ୍କା)					
2	ପୁଞ୍ଜି (ଅନୁମୋଦିତ)	8,255.27	221.29	5,713.91	2,762.66
ମଧ୍ୟମ ଜଳସେଚନ ପରିକଳ୍ପନାରୁ ମିଳିଥିବା ବୃହତ୍ ଅନୁପୂରକ ବ୍ୟୟ (200 କୋଟି ଟଙ୍କା)					
ମୋଟ		10,205.32	327.29		

ଉତ୍ସ : ଓଡ଼ିଶା ସରକାରଙ୍କ ବର୍ଷ 2018-19 ର ବିନିଯୋଗ ହିସାବ

2.5.2.4 ମାତ୍ରାଧିକ ଅନୁଦାନ ଫେରସ୍ତ

ଜଳ ସମ୍ପଦ ବିଭାଗ, ବିଭିନ୍ନ ଶୀର୍ଷକ ଅଧିନରେ ଭିନ୍ନ ଭିନ୍ନ ଯୋଜନା/ ପରିକଳ୍ପନା/ କାର୍ଯ୍ୟକ୍ରମଗୁଡ଼ିକ ପାଇଁ ବର୍ଷ 2018-19 ରେ ଅନୁଦାନର ବ୍ୟୟ କରାଯାଇଛି । କିନ୍ତୁ, ଅର୍ଥର ଅଣ ବିନିଯୋଗ କାରଣରୁ ମାତ୍ରାଧିକ ଅନୁଦାନ ଫେରସ୍ତ ହୋଇଥିଲା ଯାହାର ସବିଶେଷ ବିବରଣୀ ସାରଣୀ 2.13 ରେ ପ୍ରଦାନ କରାଯାଇଛି ।

ସାରଣୀ 2.13: ମାତ୍ରାଧିକ ଅନୁଦାନ ଫେରସ୍ତର ଉଦାହରଣ

(କୋଟି ଟଙ୍କାରେ)

କ୍ର. ସଂ	ଯୋଜନାର ନାମ (ମୁଖ୍ୟ ଶୀର୍ଷକ)	ସର୍ବମୋଟ ଅନୁଦାନ	ପ୍ରତ୍ୟାପଣ ରାଶି	ଯୋଜନା/ ପରିକଳ୍ପନା/ କାର୍ଯ୍ୟକ୍ରମର ଉଦ୍ଦେଶ୍ୟ
20-ଜଳ ସମ୍ପଦ ବିଭାଗ				
1	2702-01-(789,796,800)-3229- ଓଡ଼ିଶା ଏକତ୍ରିତ ଜଳ ସେଚନ ଯୋଜନା ଜଳବାୟୁ ପରିବର୍ତ୍ତନ ସ୍ଥିତି ସ୍ଥାପକ କୃଷି(ଓଆଇଆଇପିସିଆର୍ଏ)-ଇଏପି	41.00	41.00	ଜଳବାୟୁ ସ୍ଥିତିସ୍ଥାପକ କୃଷି ଅଭ୍ୟାସ ଦ୍ୱାରା ପ୍ରକଳ୍ପ ଅଞ୍ଚଳର କୃଷକ ମାନଙ୍କର କ୍ଷମତା ଓ ରୋଜଗାରରେ ଅଭିବୃଦ୍ଧି ଘଟାଇବା
କୌଣସି କାରଣ ନ ଦର୍ଶାଇ ସମସ୍ତ ଅର୍ଥକୁ ଫେରସ୍ତ କରାଯାଇଥିଲା । ପ୍ରକଳ୍ପର ସ୍ଥିରାକୃତ ଓ ବିଶ୍ୱାସ୍ୟ ସହିତ ରଖି ବୁଝାମଣା ରୂପାନ୍ତ ହୋଇ ନପାରିବାରୁ ବର୍ଷ 2017-18 ରେ ସମୁଦାୟ ବଜେଟ୍‌ର ଅର୍ଥ (45 କୋଟି ଟଙ୍କା) ଫେରସ୍ତ କରାଯାଇଥିଲା ।				
2	4700-80-(001,789,796)-800- 3302-ଗଙ୍ଗାଧର ମେହେର ଉଠା କେନାଲ ପଲ୍ଲୀ	200.00	198.84	ଓଡ଼ିଶା ବରଗଡ଼ ଜିଲ୍ଲାର ବିଜେପୁର, ସୋହେଲା ଓ ବରପାଲି ବ୍ଲକ୍‌ର ପ୍ରାୟ 25,600 ହେକ୍ଟର ମରୁଡ଼ି ପ୍ରବଣ ଅଞ୍ଚଳକୁ ଜଳ ସେଚନର ବ୍ୟୟ ପାଇଁ

କ୍ର. ସଂ	ଯୋଜନାର ନାମ (ମୁଖ୍ୟ ଶିର୍ଷ)	ସର୍ବମୋଟ ଅନୁଦାନ	ପ୍ରତ୍ୟାପଣ ରାଶି	ଯୋଜନା/ ପରିକଳ୍ପନା/ କାର୍ଯ୍ୟକ୍ରମର ଉଦ୍ଦେଶ୍ୟ
	1,246.56 କୋଟି ଆନୁମାନିକ ମୂଲ୍ୟର ଗଙ୍ଗାଧର ମେହେର ଉଠା କେନାଲ ଯୋଜନାକୁ କାର୍ଯ୍ୟକାରୀ କରିବାକୁ 2017-18 ବର୍ଷରେ ଗ୍ରହଣ କରାଯାଇଥିଲା । କିନ୍ତୁ 2017-18 ରେ ବଜେଟ୍ ବ୍ୟବସ୍ଥା କରାଯାଇନଥିଲା । ବର୍ଷ 2018-19 ରେ 200 କୋଟି ଟଙ୍କାର ବଜେଟ୍ ବ୍ୟବସ୍ଥା ମଧ୍ୟରୁ ବିଭାଗ ମାତ୍ର 1.16 କୋଟି ଟଙ୍କା ବିନିଯୋଗ କରିପାରିଥିଲା ।			
3	4700-16(001,789,796,800)-2954- ନିମ୍ନତର ସୁକତେଲ ଜଳସେଚନ ପ୍ରକଳ୍ପ	459.57	190.39	ବଲାଙ୍ଗିର ଓ ସୁବର୍ଣ୍ଣପୁର ଜିଲ୍ଲାର 31,830 ହେକ୍ଟର ଚାଷ ଜମିକୁ ଜଳ ସେଚନ କରିବା ପାଇଁ ଏବଂ ବଲାଙ୍ଗିର ସହରକୁ ଜଳଯୋଗାଣ ପାଇଁ ପ୍ରକଳ୍ପଟି ନଭେମ୍ବର 2001 ରେ ଆରମ୍ଭ କରାଯାଇଥିଲା ।
	ଭୃଗର୍ଭସ୍ଥ ପାଇପ୍ ଲାଇନ୍ ବ୍ୟବସ୍ଥାର ରୂଢ଼ାନ୍ତରେ ମନୁରତା, ଜମି ଅଧିଗ୍ରହଣ ସମସ୍ୟା, ମନୁର କାର୍ଯ୍ୟ ଇତ୍ୟାଦି ଯୋଗୁଁ ଅର୍ଥର ବିନିଯୋଗ ହୋଇପାରି ନଥିଲା ।			
4	4700-01-(001,789,796,800)-(2160,2954)- ଆନନ୍ଦପୁର ବ୍ୟାରେଜ୍	537.55	356.93	ସାଲନ୍ଦି ଜଳସେଚନ ବ୍ୟବସ୍ଥାକୁ ରବି ଓ ଖରିପ୍ ଜଳ ଯୋଗାଣ ଥିଲା ପ୍ରକଳ୍ପର ମୁଖ୍ୟ ଉଦ୍ଦେଶ୍ୟ ।
	କେନ୍ଦ୍ରୀୟ ଜଳ କମିସନଙ୍କ ଦ୍ୱାରା ଓଡ଼ିଶାରେ ଏବଂ ଜମି ଅଧିଗ୍ରହଣ ଘଟଣାଗୁଡ଼ିକର ବନ୍ଦୋବସ୍ତର ରୂଢ଼ାନ୍ତ ହୋଇନଥିବା ଯୋଗୁଁ ଅନୁଦାନକୁ ଫେରସ୍ତ କରାଯାଇଥିଲା ।			

ଉତ୍ସ : ଓଡ଼ିଶା ସରକାରଙ୍କ 2018-19 ବର୍ଷ ର ବିନିଯୋଗ ହିସାବ

ମାତ୍ରାଧିକ ବ୍ୟବସ୍ଥାର ଫେରସ୍ତ ବିଭାଗର ବ୍ୟୟ ପାଇଁ ବିଫଳତାକୁ ଦର୍ଶାଉଥିଲା । ଫଳରେ ଯୋଜନା/ ପରିକଳ୍ପନା ଉଦ୍ଦେଶ୍ୟ ପାଇଁ ପାଣ୍ଠିର ବ୍ୟବସ୍ଥା କରାଯାଇଥିଲା, ତାହା ହାସଲ ହୋଇପାରିଲା ନାହିଁ ।
